
अंतरमनांतलीं उतरां 


म्हज्या शालेय जिवितांतल्या दिसांसावन खेळा मैदानाचेर खेळपाची 
तशेंच सामाजीक आनी सांस्कृतीक कार्यावळींनी सहभागी जावपाची 
म्हाका ओड लागली. प्रत्येक मळाचेर जशे जशें मन उमेदीन 
खेळटालें त्या सांगाताक मनांत अनेक प्रश्‍न उप्रासताले. समाजांत 
घड़पी वेग-वेगळ्यो घडणूको म्हाका खोशी दिताले तेच प्रमाणे 
काळीज जड करताले. जाका जें फावता तें ताका कित्याक मेळना? 
वशिलेबाजी कित्याक चलता? न्यायाच्या मळार निर्दोश लोकांचेर 
अन्याय कित्याक जातात? समाजांत ल्हान-व्हड, गरीब-गिरेस्त 
कित्याक उद्‌भवता ? धर्म ग्रंथाचे ज्ञान आसून लेगीत मनीस वायट 
वृत्ती कित्याक आपणायता? हें सगळे अशेच चलपाचें वा ताचेर 
तोड़गो ATS येता काय? अश्या अनेक प्रश्नांच्यो जापो सोडोबंक 
येता जाल्यार इतली वर्सा त्यो आमी कित्याक सोडोबंक शकले 
नांत? अशीं विंगड विंगड चितनां म्हज्या मस्तकांत घोळटालीं. ही 
घुसमट अतरमनांत संघर्श करीत राबली. 


म्हाका वेग-वेगळ्या मळांचेर घडून येबपी घड़णुकांचेर बारीक नदर 
दवरपाची संवय आनी हीच बारिकसाणेची नदर म्हाका मनशांच्या 
सभाबांत, आचार-विचारांत, आचरणांत घडत वेतल्या बदलांचें 
सुक्ष्म रितीन निरक्षण करपाक भाग पाडटा. तेचपरी साहित्याच्या 

मळार सक्रीय अशिल्ल्या कांय इश्टमित्रांचो सांगात आनी तांच 
प्रभाव म्हूण म्हजी प्रतिभाशकत जागपाक लागिल्ली आनी कांर 
प्रसंगीक घडामोडी म्हजे बरपावळींत देंबलीं. अंतरमनाचो Pay 
चालूच उरलो आनी म्हज्यांतलो लेखक जोरगतीचीं ल्हारां जावन 
गाजपाक लागलो. साबार अरिश्टां आड जोरगत जागोबप 
सारकेली शकत लेखक रुपान म्हज्यांत रिगिल्ल्याचो म्हाका भार 
जालो. म्हज्या इश्ट वांगड्यां कडसून आनी बाचप्यां कडल्यान 
म्हाका प्रोत्साहन मेळत रावलें, 


हें प्रोत्साहन आनी म्हज्यांतलो संवेदनशील मनीस साहित्यार्च 
निर्मिती करीत रावलो. हाचो आप्रोस म्हणजे “ घुसमट ” हें म्हजे 
पुस्तक वाचप्यां मदीं दवरूंक म्हाका खोस भोगता. ह्या पुस्तकांत 
समाजाचीं वेग-वेगळीं चित्रां eet चितारल्यांत. दर एक चित्रांत 
अनेक समस्यां आड झुजपी लोक तुमकां दिसतले. प्रत्येक चित्रांत 
आशेच्या किरणांची अपेक्षा करीत दीस सारपी मनीस तुमकां 
मेळटले. हीं चित्रां चितारतां आसतना गोंयच्या साबार क्षेत्रांचेर म्हजी 
नदर पडल्या. उदरगतीच्या मार्गार आमी बेगान पावलां उकलतात 
ताची जाण म्हाका आसा. पूण सगळ्याक सगळेंच सारखें चल्लां 
म्हूण आमच्यांनी सांगूं नजो. कांय कडेन म्हारेकार पिडा आमकां 
बादल्या. कांय विशय अशे आसात जाचेर चिंतल्यारूच म्हजी 
लिखणी RRT. आमच्या उदरगती खातीर आमचे मजगतीं 
एकवटाची आनी समर्पणाची भावना ज्या प्रमाणांत रिगपाक जाय 
आशिल्ली तितली रिगलेली नदरेक येना देखून हां अस्वस्थ 


आसा, 

अनेक सुवातींचेर आनी अनेक गजालीचेर लक्ष घातल्या उपरांत 
आयचे परिस्थितींत समाजाचें सुंदर सोबीत अशें चित्र काडप कठीण 
जाता. 


इश्टांनो, एका खुशालभरीत समाजाचे वांगडी म्हूण जीण सारपाचें 
वातावरण घडोबपाक आमकां समेस्तांक विचार मंथनाची गरज 
आसा. वेग-वेगळ्या विशयांचेर म्हज्यांत रिगिल्ली चिंता वाचप्यांक 
विचार करूंक लायतली आनी समाजांत समेस्तां कडल्यान 
खोशयेची फुलां फुलोबपाक योगदान मेळटलें अशी अपेक्षा करतां. 
ह्या पुस्तकांतले कांय लेख रोमी कोंकणींतल्यान पयलीं छापून 
हाडल्यात. 


- अशोक र. चोड़णकार 


AA 

=a दिपकावपी जिविताच्या संघर्शाचीं अक्षरचित्रां 


अशोक चोडणकार हांचें 'घुसमट' हें पुस्तक वाचतना 
अंतरमनांत विचारांचो, चिंतनांचो संघर्श चालु आसा अशें 
जाणवता. ते ज्या समाजांत वावुरतात, ज्या ज्या जाग्यांनी 
Wadd, जांचेकडेन तांचो संबंद येता तेन्ना तांका आयिल्ल्या 
अणभवाचो ते चितन आनी मनन करतात. तांचे भितर अंतरमनाचो 


संघर्श चालू आसता. हातुंतल्यान ‘Gane’ हे वैचारीक चिंतनशील 
लिखाणाचे प्रक्रियेक सुरवात जाल्या. वेग-वेगळ्या सुवातीचेर तांका 
wet दिसले, सुचलें ते विचार आपल्या बरपावळींत तांणी 
मांडल्यात. मुद्दाम बसून आपूण बरयतलो अशांतली ही बरपावळ 
नासून त्या त्या वेळार ताचे नदरे मुखार आयिल्ले प्रसंग, घडणुको 
तांणी निबंध रुपान मांडल्यात देखून ते चड प्रभावी दिसतात. 





भोंबतणचे भौशीक जिणेंत, सैमांत आनी आपले वैयक्तीक जिणेंत 
जे किते बरें-वायट जाणवलां, अणभवलां, ताचेविशीं खोस, दुख्ख, 
खत, हावेस आनी उमाळे तांणी ह्या संघर्शाच्या माद्यमांतल्यान 
उकतायल्यात. 


अशोकबाब चोडणकार हांचो जल्म वास्को शारांत जाला. देखून 
वास्को शाराची अवतीकाय विशेश करून बायणा वेळेची दुर्दशा 


ava 

पळोवन तांचे मन दुखावता. बायणा वेळ आधुनीकरणाची वाट 
पळयत बसल्या हें तो नदरेक हाडून दिता. ' घुसमट ' हें पुस्तक 
उजवाडाक हाडचे पयलीं तांगेले 'जिवीत Het दी समेस्तांचे' आनी 
'पांबळ्यो' हे दोन कवितां संग्रह प्रकाशीत जाल्यात. 


अशोकबाबाक गोंयचो खूब अभिमान आसा पूण गोंयची आयची 
अवतीकाय पळोबन ताचें काळीज कासावीस जाता. गांयकारां 
मदलो एकचार उणो जायत आसा आनी आपल्या भुरग्यांक बरे 
संस्कार दिवपाक जाण्टे विसरल्यात वा उणें पडल्यात हाची खंत तो 
आपल्या बरपावळीतल्यान प्रगटायता. गोंयची जी दुर्दशा जाल्या 
ताका गोंयकारूच जापसालदार आसा अशेय तो नमूद करता. 
मनीसपणान वागप, एकजुटीन Way, मायेमोगान वावरप होच 
आमचो खरो धर्म आसा हें ताच्या कांय लेखांनी नमूद केल्लें दिश्टी 
पडटा. आमी आमची आचरणां बदलल्यार सैम तशेंच 
मनीसकुळयेक न्याय दिवप शक्य जातलें असो सूर ताचे 
बरपावळीतल्यान स्पश्ट दिसून येता. देखून सर्वधर्म समभाव, 'भारत 
म्हजो देश', आमी सगळे एक भारतीय अशी भावना काळजांत 
रिगोंबपाची भोव गरज आसा अशें पोटतिडकेन ते सांगतात. 
खंयचोय लेखक जें feed बरयता ताचे फाटल्यान कितेंय तरी उद्देश 
आसता. ताका खूब fed सांगपाचे आसता. ast अशोक 
चोड़णकाराच्या बरपावळींतल्यान जाणवता. तातूंत तांची 
समाजाविशीं जाण आनी लागणूक दिश्टी पडटा. तांकां जें कितें 
समाजांत दिसलां, तांकां भावलां, प्रसंगांतल्यान अणभवलां तें तांणी 
वाचप्यां मुखार दवरलां एकदम साद्या आनी सोप्या उतरांनी. तांणी 


AAA 

= भाशेच्या मोगांतल्यान कोंकणी साहित्याचे 
विचारपुर्वक पावल घातलां आनी आपणाले मां 
गिरेस्तकाय वाडोंबच्या नदरेन हें वैचारीक निबंधाचें 
उजवाडाक हाडपाचो निर्णय घेतला. लिपीच्या बंधनाक 
भाशेच्या संपुर्ण विकासाक बाधा येता आनी कोंकणी 
व्हडपणाचें चित्र पिंजुंक लागता अशी खंत ते प्रगटायतात. 
कोंकणी भक्त ह्या नात्यान ताच्यान ही दुर्दशा सोसूं नजो देखून 
प्रस्न जाता तितले बेगीन सुटाबो करचो अशी सरकारा लागीं 
कळकळीची मागणी करतात. 


अशोक चोड़णकाराक आपले आवयभाशेचो व्हड मोग 
आवयभाशेच्या व्हडपणा विशी उलयतना ते म्हण्टातः 





ल्हानपणासावन आवयचें दूध चुसतना आमी हे भाशे सांगाता 
एकजीव जाल्ले आसात. आमकां आमची आवय जितली 
मोगाळ तितलीच आमच्या भाशेंतलीं उतरां गोड आनी म्होवाळ 
लागतात. खरें म्हणजे आमची आवय आमचें जिवीत घड़यता 
कारण आमच्या संस्कृतीचो गाभो आमचे आवयभाशेचेर 
आधारिल्लो आसा. आवयभाशंतलीं Bart फकत ओंठार - 
जिबेरूच न्हय तर आमच्या आंगापांगांत घोळटात आनी ताका 
लागून आमच्या लोक नाचाक नेट येवंक पावता, आमचें जिवीत 
खेळपाक लागता. आमच्या ताळ्यांतल्यान चैतन्यभरीत गितां 


स्फुरून भायर सरतात आनी उल्हासभरीत जिवीत सारपाक वाट 
मेळटा. 


NN 

कोंकणी भाशेचे उदरगतीच्या होमकुंडांत अशोकबाबान आपणाली 
समिधा ओंपल्या ती निश्फळ थारची ना. तांचेकडेन संवेदनशील 
वृत्ती उपाट प्रमाणांत आशिल्ल्याची जाणवीकाय तांचे 
बरपावळींतल्यान दिसून येता. तांच्या साहित्याक उज्चल फुडार 
आसा हातून दुबाव नां. कोंकणी सरस्पतीचे आंगार तांणी अलंकार 
घातला हे खातीर हांव तांकां परबी दितां आनी खूब यश आंवडेतां. 


अनील कामत शंखवाळकार 
परबरी - गोय. 


AA 

सुखशांती खातीर... 

अंतरमनाचो संघर्श... 

मनीसपण होच आमचो धर्म... 
स्वराज्य मेळल्या उपरांत.., Ae 
गांधी मार्गान भ्रश्टाचारमुक्त समाज 
निर्माण करपाक वावरप म्हणजे 


राष्ट्रपिता महात्मा गांधीक खरी श्रद्धांजली !... 


भ्रश्टाचार... 

आमी सादूर रावपाक जाय! 
आमचें गोंय खंयच्या दिकेन... 
खंय गेलो एकचार.. ? 


. मनशाक मनशाचोच आदार जाय ... 

. विकृतीचेर जैत जोडूंक झुजूंया 

२. जाण्ट्यांची सेवा भुरग्यांचें कर्तव्य | ... 
| पर्यावरण आनी आमची जापसालदारकी ... 
. अर्थपूर्ण जिणेची बाट... a 
. मार्गाचेर काळजी आनी निशकाळजी 
. कोकंणी भासः सेवकांनी राणीची 


सेवा करत Was ... 


. आवय भाशेचे व्हडपण 

सुखशांती खातीर... 


२६ जानेवारी आमच्या भारत देशाचो गणतंत्र दीस जो आमचो 
स्वाभिमान जागयता आनी आमचे राष्ट्र एक धर्मनिरपेक्ष देश म्हूण 
सगळ्या जगाक दाखोबन दिता. आमच्या देशांत वेग-वेगळे धर्म, 
वेग-वेगळी अस्मिताय, वेग-वेगळ्यो जाती, वेग-वेगळ्यो भासो 
आसल्यो जाल्यारूय आमचें रूप एकूच हाची जाणीव करून दिता. 
आमच्या संविधानांत आमकां सगळ्यांक आपापल्या धर्माप्रमाण 
रिती-रिवाज करपाचें स्वातंत्र दिलले आसा. देखून आमी आपल्या 
राष्ट्रा प्रती आपली जापसालदारकी वळखून फुडाराची वाट चलप हें 
गरजेचे आनी तशे आमचें ध्येय आसूंक जाय. पूण आमची वाटचाल 
ते दिकेन थोड़ी उणी पडल्या अशें दिसून येता. 


आमच्या देशाक स्वातंत्र मेळच्या उद्देशान असंख्य लोक झुजले- 
झगडले, कितलेश्याच लोकांनी प्राण त्याग केलो. तातूंत सगळ्याच 
धर्माच्या लोकांचो आसपाव आशिल्लो. तांच्या एकवटाच्या 
आदाराचेर महात्मा गांधीजीच्या फुडाराखाला अहिंसेच्या मार्गान 
ब्रिटीश लोकांक भारत सोडून बचपाक भाग पाडले. तेन्ना तांकां 
कसलोच धर्मभेद, जातीभेद म्हूण लागलो ना. सगळे एक भारतीय 
म्हूण STANT. देखून आयज आमी स्वतंत्र देशाचे नागरीक जाल्यात 
आनी तेच बरोबर राजकीय आनी संस्कृतीक ज्योत पेटिल्ल्याची 


AA 

=e पळोवंक मेळटा. 


इतले जावन लेगीत आयज आमी धर्मद्रेश, एक दुसऱ्याचो 
करपाचे विसरूंक नांत. उलट तो वाडतच आसा. आमचे 
लोक तातूंत भर घालतात आनी आमच्या समाजा भितर फूट 
जातीभेद करून आपलो सुवार्थ सादपाची तजवीज करतात. 


आयज प्रत्येक जाती-कातिचो समाज आरक्षणाखातीर 
आरक्षण जाय म्हूण फुडें धडपडटात. जाती धर्माचो तिरस्कार 
वाडला म्हूण आयज झगडी, आकांतवाद घडत रावला अ 
मनीसपण कितें हें विसरून गेल्यात. सगळे आपलोच धर्म व्हड म्ह 
दुसऱ्या धर्माच्या लोकांक उणे लेखतात आनी तशी शिकव 
भुरग्यांक दितात. हें बंद जावपाक जाय. ताचे बदला मनीसपणा 
गुणधर्म शिकयल्यार आमच्या समाजांत खुबूच बदल घडून येव 
शकता. आमी सर्वधर्म समभावचो मार्ग आपणावन आमी सगळे ए 
भारतीय म्हूण मानून घेतल्यार आमच्या देशाची चड उदरगत जातः 
आनी आमी सन्मानान रावंक शकतले. 





हांव जायतां वर्सा आबुधाबी, (संयुक्त अरब एमिरात) शारांत नोक 
करतालों जो एक अरबी मुसलमानाचो देश. थंय std कितलेशे 
वेग-वेगळ्या देशांच्या लोकांमदीं जशे पाकिस्तानी, स्रीलंक 
बांगलादेशी, फिलिपीनी, लेबनानी, पल्लेस्तिनी, सुदानी, सोमाल 
इजिप्ट, केनया, ब्रिटीश आनी हेर देशाचे लोकां मदीं मिळून मिसळू 
काम केलां. जरी ९० टक्के लोक मुसलमान आशिल्ले तरीय 


awa 

म्हाका हांव एक हिंदू धर्माचो मनीस म्हूण केन्नाच कसलेंच त्रास 
जावंक ना, ना केन्नाच म्हाका तांच्यांनी त्रास दिलो. जर आमी इतले 
सगळ्या लोकांमदीं वावरूंक शकता जाल्यार आमच्या भारतांत 
धर्माच्या नांवान कित्याक लागून झगडटात? कितें साध्य करुंक 
सोदतात हें कळना. जेन्ना जेन्ना हांव सुटी घेवन भारतांत येतालों तेन्नां 
हिंदू-मुसलमान, हिंदू-किस्तांव हांची झगडीं, देवळां-मस्जीद वा 
gat तोडफोड जाल्ल्याच्यो खबरो दिसाळ्यांनी वाचूंक 
मेळटाल्यो. तेन्ना हांव विचारांत पड़टालों, अशें कित्याक घड़टा, 
एकचाराची वणत कोण मोडटा ? 


तेन्ना म्हजें मन म्हण्टालें: सर्वांगीण विकास हेंच आमचें ध्येय आसूंदी. 
समेस्तांचें जिवीत भरभराटीन Heel. पाळूंया धर्म घरांत आनी 
मनांत. रिगोवंया भावना “भारत म्हजो देश सगळ्यांच्या काळजांत ! 


आयज आमचो देश उदरगतीचे तेंगशेर पावला म्हण अभिमान आमी 
बाळगितात. शिक्षणाची पातळी उंचेल्या पांबड्यार पावल्या म्हूण 
खोस भोगता. आयच आमचे लागीं परमाणू शक्त आसा आनी 
आमचे राष्ट्र एक विकसीत देश म्हूण गाजता हाचोय अभिमान 
दिसता. पूण एक म्हण आसा 'मोठ्या घराक पोकळ वाशे' सगळे 
वटेन नदर मारल्यार हो सगळो पोकळ अभिमान अशें दिसूंक 
लागता. आमच्या UST खरो विकास जाला जाल्यार आमी इतले 
दुर्बळ कित्याक? आमच्या देशाक स्वातंत्र मेळून ७० Fat जालीं. 
आमी मनीसपणान वागूंक शिकले नात पूण धर्माच्या नावान धुमशणां 
घालूंक मात शिकले. कितलेश्याच निरपराधी लोकांची हत्या जाली 


AA 

= जायत आसा. हीच आमची उदरगत? खंयचोच धर्म शि 
कोणाचेर अत्याचार करपाक वा कोणाक मारून उडोबपाक. 
अशें कित्याक घडटा ?. 


म्हाका दिसता मूळ कारण आमच्या देशांतल्या गांवां- 
खेडेगाबांनी आसलेल्या लोकांची गरिबी आनी तांची 
परिस्थिती, हालींच लोकसभेत म्हायती दिल्या प्रमाण 
भारतांत ७० टक्के लोक गरीब आसात जांची दिसपट्टी जोड २ 
रुपया, ह्या २० रुपयान ते कसले जिवीत जगतले आनी कसो सं 
चलयतले हाची कल्पना केल्यार आंगार कांटो उबो रावता. + 





आमचे राजकरणी लोक असल्या लोकांचो फायदो मात घेतात पण 
तांची जीण सुदारची, तांकां बऱ्यो सुविधा मेळच्यो, शिक्षणाची 
वेवस्था करची अशें तांकां केन्नाच दिसून आयलें ना. तांकां जर 
आमी असल्या परिस्थितींतल्यान भायर काडपाचो यत्न केल्लो 
जाल्यार, तांच्या भलायकीचेर लक्ष दिल्ले जाल्यार आयज ते वा 
तांची भुरगीं वायट मार्गार पाबचीं नाशिल्ली. ह्या गरीब परिस्थितीक 


लागून ते आड मार्गार बचूंक पावले देखून आकांतवाद, हिंसेचो मार्ग 
आपणावंक लागले. 


तर अशें घडपांक आमच्या सरकाराचोच दोश आसा कारण ज्यो 
सुविधा तांकां मेळपाक जाय आशिल्ल्यो त्यो तांका मेळल्यो नात. 
आमी तांकां शिक्षीत केल्ले जाल्यार आयज आमचो देश खूब 
आनीक फुडें आसपाचो आनी आड-नाड जें घडटा तें घडचें 

नाशिल्ले. शिकलेलो मनीस वायट मार्गार बचचें पयलीं मात्सो तरी 
बिचार जरूर करतलो. पूण गरीब मनीस बिकट परिस्थितीक लागून 
कितेंय करपाक तयार जातले हाचो विचार कोणेंच करूंक ना. आतां 
तरी आमचे भारत सरकार ह्या विशयाचेर लक्ष घालतले अशी 
आस्त बाळगुंया. आमी आमचे परी मनीसपणान वागून बरे बिचार 
तांचे मुखार मांडून तांका सुदारपाचे यत्न HST. कारण आमी 
देशमोगी, सत्याचो मार्ग आपणावपी. देशप्रेमाची भावना जागयता 
जागयता आमी आमच्या समाजाच्या लोकांक जे आड़ मार्गार 
पाबल्यात, जे आड मार्गान जोड जोडपाचो यत्न करतात तांका 
तसल्या प्रवृत्तीचो त्याग करपाक भाग पाडपाक जाय. भ्रश्टाचार; 
घुंबळी बखदां धंदे, गरीब लोकांच्यो' जमिनी बठकावन मेगा 
प्रोजेक्ट उबारप, देशद्रोह करप, हे सगळे सोडून देशामोगान 
वाबुरले तर खुबूच बदल घडूंक शकता. आमच्या गांव-भावांच्या 
मनांत जागृताय निर्माण करून एकवटाचो आवाज उठयल्यार 
कितल्योशोच Meet घडून येतात हें गोंयकारांनी दाखोबन दिलां. 
हांगा कोणाची हत्या वा तोडफोड करपाची गरज ना. जाय फकत 
आमचो एकवट आनी आमचो बुलंद आवाज. 


आमकां सुखशांतीची गरज आसा. ती आमकां मेळोबपाची आसा 
जाल्यार आमी भेदभाव, धर्मद्रेश, भासभेद, लिपीभेद हें सगळे 
विसरूंक जाय. मनीसपणाचो धर्म हो खरो धर्म मानून एकवटान 
राबंक शिकले जाल्यार आमी शांती प्रस्थापीत करूंक शकतले 
हातूंत दुबाव ना. तशेंच आमी सगळ्या धर्माविशी देवाण-घेवाण 
चालू दवरून बरे उदरगतीचे विचार मांडले जाल्यार शांती आमकां 


FN 

<= मेळूंक शकता. 'आनो भद्रहा क्रंतवो Aq विश्वत: "Letn 

thoughts come from all the sides". बऱ्या विचारांची देख 
आमी ती आमच्या समाजाभितर रिगयली तर आमची फुडली 
बऱ्या AM पावूंक शकतलीं. अशेंच बऱ्या विचारांची 
सुखशांती खातीर करत राबुंया. 


सुखशांतीची गरज आमकां 
देखून मनीसपणाची कास धरप 
धर्मा नांवार फोडपी आमकां 
असल्यां पासून सादूर रावप 


धर्म शिकयना द्वेश क्लेश 

ना उकतायता भेदभावा झगडीं 
धर्म म्हणल्यार सतकर्म सतमार्ग 
घालप मोगा भावने फुगड़ी 


अहंकार सोड, राव एकजुटीन 
सुट्टले प्रश्‍न अनेक पटीन 
भेदभास सोड, चल निती-मतीन 
समेस्तांची सुखी जातली जीण | 


आमी मनीसपणाचो धर्म स्विकारून फुडे बचत राबुंया आनी सगळे 


भाव-भयणी कशी रावुंया, समेस्तांचे जिवीत फुलूं-फळूं म्हण 
इश्वरालागी प्रार्थना करुंया. 


=N ____ 

—_~ किती किटाळ 


आमी सर्वधर्म समभाव आधारीत कार्यावळी चडान चड सगळ्या 
वाठारांनी घडोबन हाडपाक जाय आनी लोकांक एकवटाचें तशेंच 
सर्वधर्म समभावाचें म्हत्व पटोवन दिवपाक जाय आनी शांती रुपान 
आमी जगूंक शकता हें दाखोबन दिवपाक जाय. सगळे धर्म शांती 
आनी मायेमोगान रावपाक सांगता. आमी तेच दिकेन फुडें बचत 
रावुंया आनी जगभर शांतिचें वातावरण पसरांवया. छ 

= संघर्श 


आयज आमी सामाजीक बांधिलकीच्या तत्वां पासून. भरकद 

आसा. जण, एकलो आपल्याच कामांत गुरफुटून गेल्लो आसा 
तरणाटी पिळगी आपल्याक जाय तशे वागपाक लागल्यात. आवय- 
बापायक आपल्या भुरग्यां विशी चिंता ना अशेंय न्हय, पूण भौच 
SST प्रमाणांत भुरग्यांचेर दुर्लक्ष जालां हें कोणूच न्हयकारूंक 
शकना. दुसरे वटेन पळयल्यार भुरग्यांचेर बरे संस्कार घडोबन 
लेगीत कांय तरणाटे वायट सांगाती सांपडिल्ल्यान आडमार्गार पांय 
दवरूंक पावल्यात आनी ल्हवूल्हवू वायट करण्यांची तांकां संवय 
जावन गेल्या. पळोवंक गेल्यार दोश कोणाचो हो एक प्रश्‍न जावन 
आसा.. म्हाका दिसता दोश आयज आमी घडोवन हाडिल्ल्या 
वातावरणाचो. आयज आमी आमची संस्कृताय सांबाळून दवरच्या 
बदला, आमी अस्तंतेकडली संस्कृताय आपणाबंक लागल्यात. खरें 
म्हणल्यार आमची संस्कृताय खूब म्हान जावन आसा आनी सगळे 
जग. आमच्या संस्कृतायेची तुस्त करतात. त्या भायर आमच्या 
संस्कृतायेचेर आतां खोल अभ्यास लेगीत चालू आसा. 


आमच्या देशांत वेग-वेगळे धर्म, वेग-वेगळ्यो भासो, जाती-काती 
भासुनूय, आमी सगळे एकजुटीन रावपाक शकतात हें सगळ्या 
जगाक दाखोवन दिलां, विशेश करून गोयां sia हिंदू, क्रिस्तांव, 

मुसलमान भाव-भयणी भशेन कितलिशींच वसां सावन एकठांय 
रावत आयल्यात आनी आमच्या गोंयांत तर एक आदर्श राज्य म्हूण 
नामना जोडिल्ली आसा. पूण आतां खूब कांय बदलून गेलां. आमी 
आमच्या परंपरे आड बागूंक लागल्यात आनी आमचेंच लुकसाण 
करून घेवपाक लागल्यात. अशें घडपाक कारण म्हणल्यार वायट 
सिनेमाचो प्रभाव आनी अश्लील आंग प्रदर्शन. feat. प्रसार 
माध्यमां बरी शिक्षण साधना जाबंक शकतालीं. पूण टेलिविजनांचेर 
आयज गुंडागिरी, बुरशे डांस, मारामारी, तोडफोड, दंगली, 
बलात्कार असल्यो घडणुको चड प्रमाणांत पळोबंक मेळटात आनी 
आयचीं FUT पाडें आसा तें आपणाबंक लागल्यात देखून बिगडत 
चल्ल्यात. दुसरे म्हणल्यार आयच्या भुरग्यांक खर्च करपाक जाय 
तशे पैशे मेळटात. मोटार, मोटरसायकल, स्कुटर, मोबायल आदी 
सहज आवय-बापाय कडल्यान मेळटा आनी तेच बरोबर बिनदास्त 
चले-चलयां मदीं संबंद जोड़पाची सूट मेळटा. आवय-बापूय दोगांय 
आयजकाल नोकरेक वतात देखून भुरग्यांचेर चड़ लक्ष दिवंक 
पाबनात. अशें जाल्ल्यान आयचे तरणाटे, विशेश करून गिरेस्त 
घराण्यांतलीं भुरगीं जीं व्हड़ल्यो व्हडल्यो गाडयो घेवन भोंबतात, 
जाय तशी फोल्गां मारूंक स्टार हॉटेलांनी आपल्या इश्ट-इश्टिणी 
सांगाताक बसतात, मौज-मस्ती करतात. जसो जसो संबंद वाडत 
बता तशी तांची इश्टागत वाडत बता. कांय वेळा एकामेकाकडेन 
इश्टागत चड जाल्ल्या कारणान आपल्याक नियंत्रणांत दवरूंक 
उणी पडटात आनी जें घडूंक नाका तोच अनर्थ घडून येता. हातूंत 
दोश कोणाचो? स्वखोशेन केल्ली चूक सगळेच वातावरण दुशीत 
करून उडयता. चली भुरग्यांच्या आवय-बपायक तर ASA ह्या 


















प त्रास भोगचो पडटा हें वेगळें सांगपाचीं गरज ना. कांय 
आनी दुसरो उपाय ना म्हूण पुलीस चौकीर कागाळ नोंद 
पडटा. कांय पाड सभावाच्या भुरग्यांचो सांगात जोडिल्ल्यान 
तांच्या गिरेस्तकायेक लुभावतात आनी तांच्या गोड गोड 
वा तांच्या दुडबांक आकर्शीत जावन तांच्या मदीं अडकून 
तांच्या मदाभारार आनी निश्काळजीपणान वायट व्यसनां 
केन्नाच गुठलावन घेतात कांयच कळना आनी मागिर तें सदांचेच 
जावन उरता. ह्या करण्यांक TSM मालदार आवय-बापयचें कांयच 
नियंत्रण आसना. वेल्यान तांच्या चुकीक फाटबळ दितात. तांणी 
केल्ल्यो चुको सुदारपा बदला आपल्या भुरग्यांचीच फाठराखण 
करतात. पैशांच्या बळार पुलीस यंत्रणां, वैजुकी यंत्रणा, न्यायालयांत 
पुरावो दिवपी साक्षिदार, सगळे कांय विकते घेतिलले आसतात आनी 
मागीर निवाडो जे अन्याय करतात तांच्याच फावरार जाता. हालिंच्या 
काळांत कितलेशेच बलात्कार, खून, चोरयो जाल्यात पूण त्या 
घडणुकेच्या कागाळीचें कितें जालां तें उगते पणान कळून येना. 
कितल्योय कागाळी कर, कांयच फायदो जांवचो ना आनी गरीब 
लाचार सगळेकडेन मार खायत पिडेस्तूच उरतले अशें लोक 
समजूंक लागल्यात. पिडेस्तांक आदार मेळना. तांकां वायट नदरेन 
लेखतात म्हणुनच आत्मघाताचे प्रकारूय' वाडत गेल्यात. समाजांत 
संतोशभरीत वातावरण कशं निर्माण करचें हाचेर खूब भासाभास 
जावंक जाय आनी संवाद कार्यावळी परत परत घडोवन हाडपाक 
जाय. समाजांत जागृताय हाडपाचे यत्न चालूच उरपाचें चड गरजेचें 
जावन आसा. म्हण्टात वाचन केल्यार गिन्यान वाडटा आनी वायट 
प्रवृत्ती पासून पयस रावपाची प्रवृत्ती रिता आनी सत्या पासत 

झगडपाक बळ मेळटा. आमी कितलेश्याच नेमाळ्यांनी, 
दिसाळ्यांनी बरे बरे विचारांची बरपावळ छापून हाडटात पूण 
आयची तरणाटी पिळगी वाचन खूब उणे प्रमाणांत करतात. तांका 
मोबायलाचेर दिसभर उलोवंक वेळ मेळटा पूण दिसाळी वाचपाक 
बेळ ना. तबनासपणां करप हो तांचो गुणधर्म जाला. हें बऱ्याचें 
लक्षण न्हय. ही दिशा बदलचीच पडटली. 


ma पुरते सांगपाचें म्हणल्यार गोंयकार गोयकारपण विसरत 
चल्ल्यात अशें नदरेक येता. गोंयकारां मदीं जें कितें निजाचें 
गोयकारपण तिगून Set तें सांबाळून दवरपाची गरज आसा. 
कित्याक तर अनेक अरिशटांक सांपडून लेगीत आयज कांय 
प्रमाणांत गोंयच्या पारंपरीक गुणधर्माची झलक दिश्टी पडटा. 


Bera. अणभवाक आयिल्ली गजाल म्हणजे, sa. मुंबयच्यान 
पनवेल वबतालो आनी कांय लोकां मदी उलोबप करतना हांव 
गोयकार म्हूण कळल्या बरोबर गोंयची तुस्त करपाक लागले. त्या 
लोकां मदीं एक-दोग जण दोन-तीन फाबट गोंयची wast करून 
आयिल्ले आशिल्ले. तांचे गोयकारां बद्दल मत म्हणल्यार गोंयकार 
मोगाळ सभावाचे, मायेस्त हें आयकून काळजाक खूब धादोस्काय 
भोगली. पूण चड खोस भोगली हें पळोबन की हालीं गोंयांत 
बलात्काराचे, खुनाचे तशेंच ward प्रकार घडल्यात त्या 
प्रकरणांनी तांचे मन अजून दुशीत जावंक नाशिल्लें वा तांच्या मनार 
कांयच वायट प्रभाव पडूंक नाशिल्लो. देखून दिसता अजुनूय वेळ 
गेल्लो ना. आमी आमचें गोयकारपण राखपाक जाय आनी बरो 


aw 

>> घडोवपाचेर लक्ष केंद्रीत करूंक जाय, म्हजो.इश्ट एक उ 
नाबाजतो Hat AST युसूफ अ. शेख आपल्या एके कवितेत 
'एक' तरी मेणवात पेट्टा “देखून 'उजवाड«पेट्टा'. म्हणून' अ 
आमचें कार्य समाज सुदारपा बिशीं बरोवपाचें; मेळटा ते. माच 
उतरांनी उक्तावपाचे चालूच दवरूंक जाय. अशी आस्त बाळग 
जाय की थोडो तरी फरक नव्या तरणाट्यांच्या विचारसरणीः 
पडटलो, तांची मनां बऱ्या विचारांनी परिवर्तीत जातलीं' आ 
ल्हवूल्हवू करून तांचे! वागणुकेतः सुदार घडून येवनः सरभोंबत 
प्रसन्नतायेचे वातावरण निर्माण जातले; आमचे प्रयत्न ते दिवे 
चालूच" उरपाक जाय आनी. तांतुंतल्यान तांचो ' आत्मविस्व 
वाडटलो हाची जापसालदारकी घेवन ते प्रगतीचे मार्गार पावत 
अशी आस्त बाळगीत फुडें सरत रावंक जाय. ह्या दरम्यान म्ह' 
घुसमट'म्हज्या अंतरमनांत संघर्श करीत रावतली. ७ 

मनीसपण होच आमचो धर्म 


गोंयांत सदांच कसली ना कसली तरी धामीक वा सांस्कृतीक 
कार्यावळी जाता. जात्रा, इगर्जेचें ब कपॅलाचें फेस्त, गणेशोत्सव 

नवरात्री, दसरो, रमझान, ईद, दिवाळी, कार्निवाल, क्रिस्तमस, आदी 
सगळी Heat बा धमीक उत्सव आमी व्हडा उमेदीन मनयतात. त्या 
भायर दिस्पट्टे आयोजीत सांस्कृतीक कार्यावळी चालूच आसतात. 
हेच उमेदीन वर्साचे बाराय म्हयने कशे पासार जातात तें कळचे ना. 
अशाच खोशयेच्या वेळार दिवाळेची परब मनोवपाच्या पुर्व सांजेर 
आमी जेन्ना नरकासूर पळोवपाक जमलेले तेन्ना मडगांवां बॉम्ब स्फोट 
जालो आनी तातूंत दोग जाणाचो जीव गेलो. अशें करून कोण किते 
सिद्ध वा साध्य करूंक सोदता काय आनी कोण तांका अशें करपाक 
शिकयता काय? 


इतिहास पळयत जाल्यार झगडी वा झुजां झुजून केन्नाच कोणाचें बरें 
जाबंक ना वा कसलोच उद्देश साध्य जालो ना. उलट हजारांनी 
लोकांक कारण नासतना मरणाक मुकचें पडलां. दुसऱ्या विश्व- 
झुजांत (१९४५) अमेरिकेन जपानाचेर हिरोशीमा आनी नागासाकी 
शारांत दोन परमाणू बॉम्ब घातले आनी त्या विध्वंसांत कितलेशेच 
लाख लोकांक मरण आयल, जाल्यार कितलेशेच लोक अपंगूळ 
जाले. ह्या सगळ्या अपंगूळ लोकांक जिवीतभर मेल्लेभशेन जिवीत 


AA 

जगचें पडलें. हें सगळें जाणा जावन लेगीत अजुनय मनीस कित्य 
विध्वंसाचो मार्ग आपणायतात ? 





आमकां स्वातंत्र मेळलें तेन्ना भारत आनी पाकिस्तान अशीं दोन रा 
घडून आयली आनी हजारांनी हिंदू-मुसलमान-शीख-सिंधी लोकां 
कत्तल जाली. कितलेशेच लोक आपापली घरां-दारां सोडून गेत 
कोण भारतांत रावले तर कोण पाकिस्तानांत गेले. तश 
पाकिस्तानांतल्यान कांय जण भारतांत येवन स्थायीक जाले. मुखे 
कारण ताचें धर्मद्वरेश. आयजूय ७० वसां उपरांत लेगीत द्वेश तसो 
आसा. इतलेंच न्हय तर आतां जाती-जातीचेर लेगीत राजकर 
चलता. धर्मा नांवार, जाती नांवार मतांचो आधार घेवन वेंचणुकें 
जिकून येतात. देखून सगळीकडेन वातावरण पिड्ड्यार जायत गेत 
आनी तें सुदरपाची कांयच लक्षणां दिसनात. 


तशें पळोबंक गेल्यार मनीस आतां चड शाणो जाला. ताका का 
उणें करून चड जोड जोडपाची लालसा जाल्या. मागीर ती जो 
स्वाभिमान विकून, भ्रश्‍टाचार करून, विकृत बुद्दीन व कोणाचो खू 
करून जांब. जोड जाली आनी आपलो सुवार्थ सादल्यार पुर 
कोणाक कितले त्रास भोगचे पडटा, कोणाक आत्महत्या करर 
पडटा, कोणाक मार खांवचो पडटा तर कोणाक भिरांतेन दी 
काडचे पडटात हाचे तांकां कांयच दिसना. तांकां कशें कळना ब 
आमौ कितलेंय जोडलें जाल्यार निमाणें रिकाम्या हातान हो संबसा 
सोडून वचचें पडटा. मुसलमान आनी क्रिस्तांव भावा-भयणांक त 
६ फूट जमीन पुरपाक जाय पडटा आनी हिंदू भाव-भयणांक तर 

तिवूय नाका. तीं ल्हासून गोबोर जावन मातीये भरवण जातात. 
मागीर जी संपत जोडून दवरतात ती कोणा खातीर? आयजकाल 
भुरगीं लेगीत ती संपत वापरूंक पावना. ते आपलो फुडार घड़ोवंक 
आपल्याक जाय थंय वतात आनी जी संपत तांच्या आज्या- 
पणज्यांनी दवरलेली आसता ती भलतोच गिळटा. मागीर आड-नाड 
धंदे करून संपत जोडून कितें फायदो ? 


ह्या सगळ्या गजालींचेर आमी बारीक लक्ष घातलें जाल्यार आमकां 
समजून येतलें की आमकां संपत एकठांय करपाची गरजूच ना. गरज 
ती एका घराची, आपापल्या कुटुंबाच्या आसऱ्या खातीर, मायेमोगान 
TAT खातीर. तर हें Het घडून येतलें वा येबंक शकता? 


आमी पळतात की आयजकाल कांय संस्था आपल्या धर्माविशीं 
प्रचार करतना दुसऱ्या धर्माविशीं द्वेश पसरायतात वा समाजा भितर 
फूट घालूंक सोदतात. अशो घाडणूको आतांच्या काळांत वाडतच 
आसा. तशेंच geai खातीर लोक कसली कसलीय कामां करूंक 
लागल्यात. कारण सरकारान गांबगिऱ्या वाठारांत watt गरीब 
लोकांखातीर, तांची उदरगत करचे खातीर कांयच प्रयत्न केले ना. 
केले जाल्यारूय ते ना केल्ल्या सारकेच आसात. तेच बरोबर 
जेबणा-खाणाच्या वस्तुंचे भाव वाडतूच आसतात. ताका लागून 
लोकांचे हाल जातात, त्रास भोगचे पडटात. आधुनीक यंत्रणाच्यो 
सुविधा म्हणल्यार मोटारी, बंगले, ए.सी., फ्रीज, आदी लोकांक 
जायच कशो दिसतात. ह्या सगळ्या कारणांनी मनीस गोंधळांत पडून 
अस्वस्थ जाला. आदलो मनीस लहानश्या घरांत वा लहानश्या 

झींपडेंत लेगीत आपल्या बायल-भुरग्यां सयत खुशालकायेन 
aa, मनीसपणान वागतालो आनी स्वाभिमानान उ 
जियेतालो. कितलो फरक घडून आयला मनशा-मनशां मदीं 
कयं वंसानी | | PTE YT के 

dese, ओमान हांगा user हाडिल्ल्या . “ग्लोबल गोद 
FAM २००९'-चे सम्मेलनांत वांटो घेवपाचें भाग्य म्ह 
लांबले. थंय रावपी गोंयकारांनी हें सम्मेलन भेस बरे पद्दतीन घडो 
tees. थंयसर मायेमोगाचें वातावरण” निर्माण जाल्ले. . 
संगळ्या धमांच्या लोकांनी वांटो घेतिल्लो आनी तें सम्मेलन पळो 
खैऱ्यांनीचं जीव एकदम धादोस जाल्लो. जर आमी परक्या देश 
सगळ्या धर्माचे लोक मायेमोगान, एकबटीन, भाव-भयणां क 
रॉबूंक शकतात जाल्यार आमी आमच्या देशांत कित्याक राद 
शकनात वा तशे बातावरण निर्माण करूंक कित्याक उणे पडटा 
आमच्या देशांतूच हो धर्मवाद, जातीवाद कित्याक? ताचेर को 
विचार करीनात अशंच दिसून येता. आमी खंय तरी फाटीं पडर 
ना जाल्यार आमचे यत्न करपाची ताकद उणी पडटा अशें म 


येता. आमी हाचेर भेसबरी भासाभास करून मार्ग सोदून काड़प 
जाय॑. 


पयलीं इस्क्रोलांनी भुरग्यां मदी राष्ट्रप्रेम, सगळ्या धर्माबिशी आद 
मोग आनी आमी सगळे एक अशी भावना जागोबंक जाय. ॐ 
केल्यार नवी पिळगी तरी सुदारूंक शकतली. सगळ्या धर्मगुरू 
दुसऱ्या धर्मा विशी बरो प्रचार करून एकवटान, जगपाचो संदेस 


awe 


घुसमट : - अशोक रघुवीर चोडणकार 





देवंक जाय. सगळ्यां संस्थांनी सगळ्या धर्माचे बांगडी आसूंक जाय 
जे परी सगळ्यां भितर मोगाची भावनां वाडीक लागून खुशालभरीत 
बातावरण पसरतलें आनी तातूंतल्यान देशाची तंशीचं मनशाची 
उदरगत जातली. मनीसंपणान वागप आनी जीणं सारप हेंच आमचें 
ध्येय आसुंक जाय. मनीसपण होच आमचो सगळ्यांत व्हडलो धर्म 
आमकां सुखशांतीचे वाटेर व्हरतलो. छा 

भारत स्वतंत्र जांवचे पयलीं भारतांत वेग-वेगळ्या राजा-महारा 
राज्य चलतालें. कांय काळ मुगल बादशाहानी कांय राज्य 
आक्रमण करून राज्यां आपल्या ताब्यांत घेतलीं आनी आ 
हुकुमशाय तांचेर थोपली. मागीर ब्रिटीश लोक भारतांत अ 
आनी सगळो भारत आपल्या ताब्यांत घेतलो आनी सुमार दे 
वसां आमचेर राज्य केले. 


आमच्या भारतांत कितलेशेच संत, म्हापुरूश Hert, रा 
महाराजा जावन' गेलें. आपल्या देशाची' म्हानताय, सभ्यत 
अस्मिताय राखपा खातीर ते वावुरले देखून तांची शिकवण आम 
समाजांत खोल रुजूंक पावली. आमच्या देशांत इतलीं सगळी रा 
आशिल्ली तरूय आमची संस्कृती एकूच आशिल्ली हेंच दिसून 
आनौ हाकाच लागून जेन्ना आमकां स्वातंत्र मेळलें तेन्ना सग 


ल्हान-व्हड राज्यां एकठांय जाबंक पावली आनी एक अभिमान 
राष्ट्र घडलें. 


भारत स्वतंत्र जावपाक असंख्य लोक झुजले झगडले. कितलेश्द 
लोकांनी निसुवाथीपणान मुक्‍ती झुजांत वांटो घेतलो. तेन्ना ता 
जात-पात, धम कांयच लागलो ना. सगळे देशामोगान झुजले. कां 

जण आपलें घर-दार सोडून वावुरले, बंदखणींत जिवीत सारलें पूण 

देशप्रेम उणें जावंक दिलें ना. कितलेशाच लोकांनी आपलो प्राण 
त्याग केलो तर कांय जाणांक बंदखणीची शिक्षा भोगची पडली. बाल 
गंगाधर टिळक हांणी स्वराज्य हो म्हजो जल्मसिद्ध अधिकार आसा 
आनी हांब तो मेळयतलोंच' अशें धमकावन सांगलें म्हण तांका 
बंदखणिची ख्यास्त फर्मायली. तरीय पूण कोणूच फाटी सरलो ना. 
एकवट करात आनी स्वराज्य मेळयात, स्वराज्य मेळल्यारूच 
भारतीयांची उदरगत जातली असो नारो दादाभाई नवरोजी हांणे 
दिलो. ह्या उल्याक जाप दिवन सगळे भारतीय एकठांय आयले आनी 
महात्मा गांधीच्या फुडारपणा खाला वावरून अहिंसचो मार्ग 
आपणावन स्वातंत्र झुजाची चळवळ येशस्वी करून दाखयली आनी 
१५ ऑगस्ट, १९४७ ह्या दिसा आमकां ब्रिटीश लोकांच्या 
राजबटीतल्यान मुकत जावपाचें भाग्य फावो जालें. 


आयज भारत स्वतंत्र जावन ७० वर्सा जालीं पूण ह्या wo वर्सात 
आमी देशभर पुराय उदरगत घडोबन हाडूंक शकले नात हें दिसून 
येता. स्वातंत्र मेळल्या उपरांत कांय वर्सा निसुवार्थी फुडान्यांक 
लागून देशाचो कारभार सुरळीत चल्लो. पूण कांय वर्सा उपरांत हे 
निसुवाथी फुडारी काळा पड्ड्या आड गेले. नवे नवे फुडारी जे 
राजकारणांत भितर सरले ते सुवाथी वृत्तीचे आसले. गांवाची 
उदरगत, भुरग्यांक शिक्षण, उदकाची वेवस्था, रस्ते, हॉस्पिटलां, 
बीज, रावपाक घरां असल्यो सुविधा उपलब्द करून दिवपा खातीर 
ते वाबुरले नात. फुडाकार घेतलोय जाल्यार आपल्याचो फायदो 
किते तेच पळोबन. देखून आयज आमकां भारतांत बिकट परिस्थिती 

—— भागांनी पळोबंक' मेळटा, एके बटेन आमच्या 
डेवेलोप्ड नेशन म्हूण गाजता तर दुसरे बाटेन आमच्या 
अजुनूय लोक कितल्या बायट परिस्थितींत जीण सारतात तें f 
येता, व्हडल्या व्हडल्या शारांनी ब गांबांनी जायती उदरगत ज 
पूण बाकिच्या गांबांनी वा खेडेगांबांनी उदरगत जावंक 
आशिल्ली तशी जावंक पावली ना हें बंगालांत हालींच जार 
लालघर चलवबळींत दिसून आयलां. 


जेन्ना देश उदरगतीच्या तेंगशेर पावला म्हूण आमी अभि 
बाळगितात तेन्ना थंयसरल्या लोकांची दिसपट्टी जोड फकत 
रुपया हें आयकून भौच दुख भोगता, ह्या प्रकरणा फाटल 
रोकडोच छत्तीसगड राज्यांत पुलीसांचेर हल्लो जालो आनी: 
एक पुलीस मरण पावले तातूंत एक एस. पी., तर हे आकांत? 
कोण आनी ते कित्याक अशें आकांत घड़ोबन हाडट्टात ह 
बारीकसाणेन विचार केल्यार कळून येता की त्या लोकांची उदर 
तशी तांच्या गांवाची उदरगत कांयच जावंक ना. देखून 
पिसावल्ल्यात. तांकां समजावपाची आनी सुदारपाची चड आत 
गरज आसा. हें अशें कित्याक घडलां? कित्याक त्या दु 
समाजाची उदरगत करपाक कोणूच वावरूंक ना? ह्या परिस्थित 
कोण जबाबदार? जबाबदार आमचे सुवार्थी फुडारी आनी बेर्श 
सरकारी अधिकारी आनी तांची निती-मुल्ल्यां, जरीय तांकां 3 
सुविधा उपलब्द करूंक शकना जाल्यार कसली उदरगतीची अ 
बडायो मारतात? ७० वर्सा उपरांत लेगीत तांच्या परिस्थितींत सुः 
जावंक पावलो ना जाल्यार ही एक लजेची गजाल. आतांच्या 

मंत्र्यांची बा आमदारांची वेंचणुके वेळार भरिल्ल्या प्रतिज्ञापत्रां 
पळयल्यार तांचेकडेन कोट्यांनी रुपया आसात अशें दिसून येता, 
गरीब दुबळे दिसपट्टी जोडीक धड़पडटात. हो असो इललो फरक 
कित्याक? तांकां दुसऱ्यांचे कांयच पडूंक ना वा तांकां दुसऱ्यांचें 
zoa दिसना. हेच पासत ते दुबळे आदिवासी लोक हत्यार घेवन फुडें 
सरपाक पावले आनी ल्हवूल्हवू आकांत घड़ोबंक लागले आनी 
आमी तांकां आकांतबादी म्हणूंक लागले. 


आमी आतां तरी ह्या गोश्टींचेर लक्ष केंद्रीत करून खरेंच तांचे पासत 
वाबरूंक जाय. तांच्या उदरगती खातीर, देशाच्या उज्बल भविश्या 
खातीर, शांती प्रस्थापीत करूंक प्रयत्न करूंक जाय. तशें पळोवंक 
गेल्यार भारताचे लोक मायेस्त, मोगाळ, विस्वासी आनी 
मनीसपणान वावुरपी. बिकट परिस्थितीन तांचेर ही आफत आयल्या 
देखून ते आङमार्गार पावल्यात. तांचेकडेन मायेमोगान उलयल्यार, 
समजीकायेची शिकवण दिल्यार, तांचे मदी देशप्रेमाची भावना उत्पन्न 
करपाचो यत्न केल्यार ते नककीच सुधारूंक शकता हातूंत दुबाव ना. 
अशें घडून आयल्यारूच आमी खरी देशाची उदरगत करूंक 
पावतले. आमची प्रतिभाशकत उंचेल्या पांवड्यार पावतली.आमच्या 
देशाचो हात मागीर कोणूच धरूंक शकचो ना आनी आमच्या देशाक 
वायट नदरेन पळोवपाक कोणांक धाडस जांवचें ना. 


MHA पुरते उलयतलो जाल्यार गोंयांतूय आतां समाज बांदिलकीची 
खूब गरज आसा. आमचो समाज आतां धर्माच्या नांबान वांटून गेला. 
जातपात, धर्म विसरून गोंय मुक्ती झुजांत तशेंच ओपिनीयन पोलांत 

आनी कोंकणी चळवळींत आमी वावुरले तशी भावना आतां दिः 
आनी ही गजाल वेंचणुके वेळार स्पश्ट जाणवता. आमच्या गों 
कोण वाट लायता तें जाणा जावन लेगीत तेच तेच प्रतिनिधी < 
निवडून आमी हाडटात? आमी आमचो आनी आमचे फुः 
पिळगेचो विचार करून एकजूट जांवया आनी उदरगतीची र 
चलुंया. 

गांधी मार्गान भ्रश्टाचारमुक्त समाज 
निर्माण करपाक वावरप म्हणजे 
राष्ट्रपिता महात्मा गांधीक खरी श्रद्धांजली! 


महात्मा गांधीक (पुराय नांव मोहनदास करमचंद गांधी)आमी 
आमच्या देशाचो बापूय (Father of the Nation) म्हूण पाचारतात. 
ताणी आमकां अहिंसचो मार्ग आपणावन कशो आपल्यो मागण्यो 
मान्य करून घेवंक शकतात हें दाखोबन दिलें. तांचे विचार आनी 
मुल्ल्यां मनीसपणाचेर आधारीत आशिल्ली देखून सगळो 
भारतांतलो लोक ताच्या फाटल्यान एकटवलो आनी भारताच्या 
स्वातंत्र चळवळीत एकजुटीन उबे रावले. अहिंसा हेच तांचे शस्र 
आशिल्ले आनी ताचो आधार घेवन तांणे ब्रिटीश हुकुमशायेक भारत 
सोडून वचपाक भाग पाडलें. अहिंसा SAM कितली ताकत आसा हें 
ताणी ब्रिटीश राजवटींतल्यान आमच्या देशाक मुकत करून सगळ्या 
जगाक दाखोवन दिलें. अश्या ह्या RA Sacha जल्म दीस 
ऑक्टोबर २, ताचो उगडास म्हूण आमी मनयतात आनी ह्या दिसाचें 
म्हत्व जाणून सरकारान सुटी जाहीर केल्या. 


भारत स्वतंत्र जावन आयज ७० वसां जालीं पूण आमी पुराय रुपान 
स्वतंत्र जावंक नात हें आयची परिस्थिती पळयल्यार दिसून येता. 
गांबा-गांवांनी लोक खूब बिकट परिस्थितींत दीस काडटात. एके 


_>>>>>>>>>>>>>>>>>>-:>>>>>>>>>>>>>>>>>>>>>>>>>>>>>>>>>>>>>>>>>>>>>>>>>र्‍>>>> 
घुसमट : -अशोक रघुवीर चोडणकार ३७ 


= क E 


वेळेचें जेबणाक लेगीत ते धडपडटना दिसतात. फकत शार 
विकास जाल्लो आसा. गांव तशेच उरल्यात. गरीब आनीक ग 
जायत गेल्यात आनी श्रीमंत अधीक श्रीमंत जाल्यात. गरिः् 
कोणाक पडलेलें ना. गरिबांची दुर्दशा जायत आसा. कसलेंय व 
सरकारी कार्यालयांत आसलें जाल्यार लांच दिल्या शिवाय जाय 
भ्रश्टाचार इतलो फोफावला की सर्वसामान्य मनीस एकदम बेज 
जाला. राजकरणी लोक फ़कत संपत्ती कशी जोडूंक मेळटली ` 
पळयतात आनी लोकांच्या हिताच्या गोश्टींचेर दुर्लक्ष करत 
WI ही एक कोड आमच्या दिसपट्टे जिवितांत आम 
पावला-पावलार दिश्टी पडटा. 





भ्रश्टाचाराची कोड काडून उडोवपाचे दिकेन सरकारान कार 
करचो देखून श्री. अण्णा हजारे ह्या समाजसेबकान एक चळ 
उबी केली आनी ती अहिंसामार्गान चलयली. अण्णा = 
उपोशणाक बसले आनी लोकांक फुडे सरपाचो उलो दिलो. अहिं 
हेंच आपलें शस्र आसतलें आनी खंयच मारामारी, लुटपाट, हिं 
जांवची न्हय अशी विनोवणी केली. ताच्या ह्या उल्याक असंख्य ल 
फुडे सरले आनी हे चळवळीक तेंको दिलो. हातूंत विद्यार्थी वर्गाच 
आसपाव आशिल्लो. ते बारा दिस उपाशी रावले. लोकांचो भर 
तेंको पळोवन सरकार लेगीत अण्णा हजारे हांचे फुडें नमले आ 
भ्रश्टाचाराचेर कायदो करपाचो प्रस्ताव भारतीय संसर्देत Ar 
घेतलो. त्या उपरांतूच अण्णा हजारेन उपास सोडलो. पूण ता 
सांगलां ते प्रमाणे आमकां आमच्या देशाखातीर खूब कांय करपा 
उरलां. देश भ्रश्टाचार मुक्‍त जाता मेरेन ही चळवळीची ज्योत पेटत 

दवरात अशें तांणे जनतेक कळकळीची विनोबणी केल्या. आपूण 
जिबो उरूं बा मरूं, ही मोहीम चालूच दवरची अशी मागणी केल्या. 
आमी तांच्या ह्या उल्याक एकवटान फुडें सरून हातभार लावुंया 
आनी आमचो भारत एक आदर्श देश जांवचो म्हूण प्रयत्न करुंया. £ 

भ्रश्टाचार हो रोग आमच्या देशांत खुबूच फोफावंक लागला. तो र 
जांवचे बदला वाडतूच आसा. ताचेर आळाबंद हाडूंक सोद व 
करून उपाय सोदून HSH आजुनूय आमच्या तज्ञ जाणकार 
शक्य जावंक ना. पूण तो कसो व्हडा प्रमाणांत दोळे बंद करून 
पिल्ल्यावरी मांजराभशेन आपलीं पोटां भरूंक मेळटली हा 
भ्रश्‍्टाचारी मनशांची तकली भेस बरे तरेन चलता. ह 
भ्रश्‍्टाचाराक लागून आमचो म्हान देश उंचेल्या पावड्यार पावप 
आडखळी येतात. तशेंच सरकारान म्हायती दिल्या ते प्रमाणे देशां 
७० टक्के नागरीक गरीब दुबळे आसात (Below poverty line) 
जेवणा-खाणाक तळमळटात, ते आजमेरेन तांचे उदरगती खा 
सरकारा कडेन आँ.. करून THAT बसल्यात. केन्ना तांका आ! 
मेळटलो आनी तांची भुरगीं शिकून सवरून आत्मनिर्भर जावन वे 
जोडूंक लागतलीं आनी सुखी समाधानी जिवीत जगपाक लागत 
म्हूण चितेन गुस्पल्यांत. 


आमचो देश स्वतंत्र जावन ७० वसां जालीं तरीपूण आमच्या देशाः 
नागरीकांची बिकट हालत पळोबंक मेळटा ही खऱ्यानीच आम 
लज दिसपा सारकी गजाल. ही स्थिती अशीच उरपाक आमः 
देशाच्या नागरीकानीच निवडून दिलले आमदार, खासदार जबाबदा 

प्रासात हें कोणूच न्हयकारूक शकना. सरकारान गरीब दुबळ्या 
नोकां खातीर जायत्यो येबजणो आखल्यांत पूण ताचो लाव घेवपाक 
राकां केन्नाच शक्य जालें ना कारण एक तर त्यो सवलती विशीं 
हायती तांचे मेरेन पावलीच ना आनी दुसरें तांच्या उदरगती खातीर 
POT प्रामाणीक प्रयत्न वा फुडाकार घेतलो ना. फकत पांच पांच 
[सानी बेंचणुके वेळार हातार चणे दवरून मतां विकती घेवन 
नवडून येवपाची तजवीज करून दुदावेली मलाय मात स्वता खायत 
Tact. पूण तांकां तांच्या त्रासदायक परिस्थितींतल्यान भायर 
psa कोणूच झुजलो ना. प्रामाणीकपणान इत्सा बाळगून 
पड़ेस्तांक बयर काड़पाचे वावरांत जर लक्ष केंद्रीत केल्लें जाल्यार 
नस्चीत तांची हालत सुदारपाक पावतली आसली आनी ते आतां 
Ra येशस्वी उदरगतीच्या वाटेर चलपाक लागिल्ले आसपाचे. पूण 
शें घडले ना. अशा ह्या पिडीत लोकांक आमचे प्रतिनिधी केन्ना 
Ra फटयत रावतले ? 


आयज जेवणा-खाणाच्या वस्तुंचे दर दिसपट्टे वाडतच आसा. जेन्ना 
नोक भुकेन तळमळटात आनी तांचे हाल उपाद्रे सोंसपाची ताकद 
उणी जावपाक लागल्या तेन्ना तांचो आक्रोश आयज ना फाल्यां 
उक्ताड़ार येंबचोच आशिल्लो. देखून आयच आमचो देश वेग- 
गळ्या घड़णुकांनी, अत्याचारी कर्तुंबांनी कठीण परिस्तितींत 
ma अशें दिसून येता. बचत थंय चळवळ्यो, निदर्शनां, 
आकांतबादी घड़णुको, भ्रश्टाचारा आड निदर्शनां जाल्ली दिश्टी 
पडटा. मनीस आपली सहनशक्ती काबार करून बसला. आमचो 
रश HS बचचो सोडून फाटीं बचत आसा अशें दिसपाक लागता. 

हाचेर सगळ्यांनी बसून खोल विचार करून जाता तितले बेगीन 
सगळ्यांक समाधान दिवपा सारको उपाय काडूंक जाय. तशें घडून 
येतलें जाल्यार पयल्या सुबातेर आमी नागरीकांनी, उद्देगपतींनी आनी 
राजकरण्यांनी आपल्या राष्ट्राप्रती निश्ठा, मोग बाळगूंक जाय आनी 
आपलो स्वाभिमान जागोवंक जाय. 


आयज भ्रश्टाचाराच्या चिखलांत सरकारी पातळेर मंत्री, खासदार, 
आमदार, प्रशासन अधिकारी, कारकून (ल्हान-व्हड), उद्देगपती 
आनी नागरीक, कांय अपवादीक सोडल्यार, सगलेच रुतील्ले 
दिसतात. हालिंच्या dure कितलेशेच घोटाळे उक्ताडा आयल्यात 
तातूंत बोफोर्स घोटाळो, रजी स्कॅम, आदर्श हावजींग स्कॅम, कॉमन 
वेल्थ गेम्स घोटाळो, कोळसो घोटाळो, आदी कितलिंशींच 
प्रकरणांचो आसपाव आसा. ह्या सगळ्या घोटाळ्यांनी राजकरणी 
आनी"उद्देगपती Pere Strate Say हातूंत कोंट्यांनी Sash 
भ्रश्टाचार जाला म्हूण नमूद केलां आनी ताची चौकशी चालू आसा. 
आदलो केंद्रीय मंत्री अ. राजा, उद्देगपती सुरेश कलमाडी आदी ह्या 
भ्रश्टाचारांत सांपडल्यात आनी तांका बंदखणीतूय कांय म्हयने रावचें 
पडलां आनी ते आतां जामीनाचेर सुटल्यात. तेच परी दिसपट्टे 
वेवहारांत बारीक मोठी प्रकरणां प्रशासन अधिकारी हांचे मार्फत 
जायत आसात. सगल्याच थरांचेर भ्रश्टाचारा बगर कोणाचेच काम 
जावप अवघड, अशा परिस्थितीत कमिशन दिल्या बगर काम जांवचे 
ना हेघूथ आतां संगळ्यांकूच खबर आसा. नाइलाज म्हूण तसो 
बेबहार करचो पंडटा. जायते फावटी अशें weer की अधिकारी 
आमचेकडल्यान कायच अपेक्षा करना. तरीपूण आमीच ताका 

बरदस्तीन तो नाका नाका म्हण्टा आसतना लेगीत आमी ताच्या 
तार दवरतात वा बोल्सांत घालतात कारण आमकां दिसता ताका 
तेय दिल्यार तो आमचें काम बेगीन करतलो वा आमच्या फावरान 
रतलो. हे भाशेन आमीच भ्रश्‍टाचाराक वाब दिवन तशे भ्रश्टाचारी 
नीस घड़यतात. एकदां मनशाक गोडी लागली की ती सुटपाक भोव 
ठीण आनी मागीर हातीर कांय दवरल्या बगर कामां जायना म्हूण 
गमीच बोवाळ मारूंक लागतात. हें अशेंच केन्ना मेरेन चलपाचें हो 
एन सगळ्यांकूच भेडसाबंक लागला. 


श्टाचारी कोण ?...हाचें उतर आमचेच कडेन आसा. भ्रश्टाचार 
र ल्हवूल्हबू काबार करूंक जाय जाल्यार आमीच सोपूत घेवंक 
[य की आमी खंयच्याच परिस्थितींत भ्रश्‍टाचाराक बाब fears नांत. 
गामी आमची पद्दत बदलली जाल्यार भ्रश्टाचार कांय प्रमाणांत 
Tease हाडूंक शकतात वा उणो जावंक मजत.-करूंक- शकतात 
गानी तसो प्रयत्न आमी प्रामाणीकपणान काळजांतल्यान Hear, ७ 

आमी सादूर रावपाक जाय 








वास्कोकारांनी केन्नाच पडूंक नाशिल्ली इतली कडकडीत थंर्ड 
फॉटेल्या दिसांनी सोसल्या उपरांत वास्कोकारांक दोन दिसांच 
कडकडीत हरताळ पाळचो पडलो. मोर्मुगांव बचाव आंदोलन ह्य 
संघटने खाला उभारलेल्या संपाक मुरगांवच्या सगळ्या धंदेवाल्यांर्न 
म्हणल्यार बार्जीवाले, ट्रॉलरवाले, लॉन्चीबाले, भाजीवाले, बसवाले 
दुकानदार, नुस्तेकार अश्या सगळ्या कामगारांनी एकजूट जावन 
व्हडा गंभीरतायेन फाटबळ दिलें. निदर्शनां केलीं, पुतळे जब्ठयले, 
भाशणां केलीं आनी फुडेंय मुरगांबचे उदरगतीखातीर संघर्श 
करपाचो उलो दिलो: 


खरें पळोबपाक गेल्यार आमच्या सरकारान गोंयकारांचे जिवीत 
खुशालकायेन जगपाचें खूब कठीण करून दवरलां. रस्त्यार 
आयल्याबगर कसल्याच विशयाची दखल घेनात ही भावना 
लोकांच्या मनांत घट्ट घर करून बसल्या. ताका लागून अन्याया 
आड झगडूंक तशेंच संबंदीतांचें लक्ष ओडूंक लोकांकडेन आनी 
दुसरो मार्गूच उरूंक ना. हालींच कितलेश्योच चळवळी जाल्यात. 
देखीक गोवा बचाव आंदोलन, एस. ई. झेड. आंदोलन, सायबरेज 
विद्यार्थी आंदोलन, अशीं कांय उदारणां आसात. हें सगळें चालू 
आसतनाच आतां मुरगांवांत जो संप आनी तणाव सुरू जालो तो 


awa 

का अर्थान वास्कोकारांच्या अस्तित्वाचो प्रस्न आशिल्लो. गोंयांत 
| चल्लां तें खरेंच आमकां गोंयकारांक खुबूच म्हारग पडपा सारके 
आसा. गोंय स्वतंत्र जालें तेन्ना नावीक दलान दाबोली विमानतळ 
हानी कांय जागे आपल्या ताब्यांत घेतले. मिलिटरीन गोंयभर जागे 
THT करून आपल्या ताब्यांत दवरले आनी आतां मोर्मुगांव पोर्ट 
स्ट फुडें सरला. हें सगळे घड़पाक आमचें सुसेगाद गोंयचे 
रकारूच जबाबदार आसा. आमच्या सरकारान ह्या विशयांचेर 
TATA गंभीरतायेन लक्ष घालूंक ना आनी आतां हे प्रस्न सोडोवप 
बूब कठीण जायत गेलां. 


यलीं मनशाक लागून विकास अशी भावना आसताली. ती भाशा 
आतां बदलल्या. कांय राजकरणी वा कांय लोक आपलो सुवार्थ 
आदपाक लागून व्हडले व्हडले उद्दगपतींचो आनी भांडवलदारांचो 
आदार घेतात आनी ताका लागून तांच्या मार्गा आड येतल्यांक सारके 
आडवे न्हिदबपाची तांची तयारी आसता आनी अशें कांय वेळा 
[डलेलें आसा. 


TTT एसईझेड प्रकरणांत लोकांच्या चळवळी मुखार सरकाराक 
गत फाटीं काडचे पडले आनी सद्ध्यातरी हें संकट फुडें गेलां अशें 
देसता. तरीपूण आमकां वाचूंक मेळटा की fda करून आनी 
शेय भशेन आमच्यो जमीनी त्या त्या उद्देगपतींच्या गळ्यांत 
गालतले आनी राजकरणी आपलो सुवार्थ सादतले. आमी जागृत 
TA अशें घडचें न्हय म्हूण जतनाय घेवपाक जाय. आयज आमकां 
बरी गरज आसा ती म्हणल्यार सगेस्त जॅराल्द पेरेरा ह्या फुडाऱ्या 


aw 

सारखच जी निसुवार्थीपणान दुर्बळ आनी गरीब लोकांक लागू 
Sea street कडेन अन्याया विरुद्ध आवाज उठयतलो. मोर्मुगा 
sate आंदोलन ह्या संघटनेनं वास्कोत चळवळ घडोबन हाडल 
म्हणून एम. पी. टी अध्यक्षान कांय प्रमाणांत॑ मागण्यो मान्य केल्या 
अंश बाधूंक eset आनी तशें जाल्यारं ती बरी गजाल जाव 
आसां, मोर्भुगांब पोर्ट ट्रस्टच्या अध्यक्षान॑ सांगलां की मुरगां 
नॉगरीकॉक विस्वासांन घेवनूच विकासाच्यो योजना तयार करतल 
आंनी तशें घंडल्यार आमच्यां फायद्याचे आंसतलें अशें म्हणूं येता 
नागरीकौच्यां जिविताचेर आघात करीनास्तना विकास केल्या' 
औनीकँ स्थानीक नागरीकांक काम दिवपाची दखल घेतली जाल्या: 
आमी ताचो लाव घेबपाक जाय. आमी फकत आमच्या सुवार्थाव 
लाँगूनं विरोध करूंक GSAT. उदरगत म्हणल्यारं फकत उद्देगीव 
Bieta न्हय तर मनशांचोय विकास घडून हाडपाचो प्रयत्न जावंव 
जायं आनी असल्या कामांक आमी खरेंच आंदार दिवंक जाय; 





तुमी पळयतात आमच्या मुन्सिपाल्टीचे, कोमिनीदादचे जागे कोणे 
कोणे बेकायदेशीर पद्दतीन बळकायल्यात ते. सगळेकडेन 
बेकायदेशीर झोपड्यो, ल्हान ल्हान घरां बांदून कोण रावतात. हे 
सगळे घडपाक आमचे नगरसेवक, आमदार, मंत्री आनी सरकारी 
अधिकारी जबाबदार आसात. ह्या संगळ्यांक परवानगी नासतनी 
कशी घरां बांदपाक मेळटा आनी कोण तांका जागो दिता? पैशांक 
लागून आमच्या फुडाऱ्यांनी आपलो इमान विकला आनी आमचे 
जागे परकी लोकांच्या घशांत घातल्यात. आमकां कितेंय जाय 
जाल्यार धा फावटी मुन्सिपाल्टीच्यो पायऱ्यो चडच्यो पडटात. पूण 


ava 

प्रा परकी गोंया भायल्यान आयिल्ल्यांची कामां रोकडींच जाता 
आनी कशीं तीं तुमकांय खबर आसा. भारतीय ह्या नांत्यान॑ 
पगळ्यांक हांगा येवन रावपाचो तसोच नोकरी धंदो करपाचो हक्‍क 
आसा, पूण तांच्या राज्यांत काम मेळना म्हूण औमच्यौ गोंयांत येवन 
बचत थंय बेकायदेशीर घरां, झोपड्यो ates, बचत थैय घाण कचरो 
करपाचो हक्क तांका कोणे दिला? आमची इंत॑ली सोबीत बायणा 
बेळेच्या किनारपट्टीची सुंदरताय एंकंदेमं gates दवर॑ल्था तें 
पळोबन आमकां खूब दुख भोगता. आंताँ खरेच गरज आसा ह्या 
गजालीचेर लक्ष घालपाची, आमच्या शाराची उदरगत कंशी करूंक 
जातली हाचेर विचार जाबंक जाय, बेकायदेशीर झोपंड्यांनी 
रावतल्यांचे पुनर्वसन करपाची गरज आसा, तेच बरोबर आपलो 
बाडो वा शार कशे भशेन सुरक्षीत आनी सुशोभीत दवरूंक शकतं 
हाचेर उपाय काडूंक बाबरूंक जाय. 


ह्या फुडें आमी तशेंच आमच्या नगरसैबकांनी जागृत राबॅम 
बेकायदेशीर घरां वा झोपड्यो बांदतंल्यांचेरं मदर दवरून ताँचेरं 
रोकडीच कारवाय करपाक धडपडूंक जाय, रावपाक जावै जाल्यार 
काययदेशीर घरां बाँधातं ना जाल्यार कायदेशीर घरां भाड्याक Hest 
रावात. पूण आमचे सोबीत वाठार गलिच्छ करीनाकीतँ. बिंशैशँ 
करून आमच्या नगरसेवकांनी eae बारीकसांणेन लक्ष घार्लॅपॉक 
जाय. ह्या फुडे ते इमानदारीन आनी आमचें शारं gerettet 
वावरात हातभार लॉयतंले अशी आस्त बाळंगुंयां नां जाल्यार ते 
नगरसेवकपदाक बेईमान थारतले अशें म्हणचे पंडटले, सगॅळ्यो 
बचाव अभियान संघटनां ह्या गोश्टींचेर लक्ष धालतल्यो अशी 


e 

आशा HSA आनी त्या कामाक आमचो पुराय तेंको आसतल 
आमी एकजूट रावप हातूंत गोंयकारांचें हीत आसा. 





आपापल्या शारांत खुबशी सुदारणां करूंक जाता तर नागरीकां' 
लेगीत तशीच निती आनी शीस्त आपणावंक जाय. तुमी पळयता 
रस्त्यार WAT बोर्ड आसात पूण लोक स्कुटरी, मोटारी आपल्याः 
जाय तश्यो आनी जाय थंय बेशिस्तेपणान दवरतात. नियम आसा 
पूण पाळटात कोण? रस्ते आडावन रस्त्यार विकूंक बसतात 
कोणूच तांका विचारनात आनी कोणाकूच तांचे पडलेले ना. 


फुटपाथाचो दुरुपयोग जाता आनी लोक रस्त्यावेल्यान जाय तः 
चलतात, भोंवतात. मोटार वा स्कुटर चलयणाऱ्यांक रस्त्यार खू 
आडखळ आनी त्रास जाता आनी केन्ना केन्ना अपघात घडटा. गुन्यां 
मात गाडी चलयतल्यांचो करतात. नागरीकां मदीं शीस्ल पाळपाब 
जागृताय हाडपाची चड गरजेचे आनी तें आमच्याच हातांत आसुनूः 
आमी तें करीनात. 


ह्या सगळ्या ल्हान ल्हान गजालींचेर नगरसेवकांनी आनी संबंदीत 


अधिकाऱ्यांनी लक्ष दिवन नियम पाळपाची सक्ती केल्यार चड ब 
जातले. 


वयर नमूद सगळ्या घडलेल्या गोश्टींचेर नियाळ केल्यार इतले 
सांगीन दिसता की आमी गोंयकारांनी सादूर रावपाक जाय आन 
जेन्ना जेन्ना बेकायदेशीर घडणूको घडटात, वा बेकायदेशीर कामां 


EN 

रपाक फुडें सरतात अशा लोकांचेर कारवाय करपाक बेगोबेग 
आवाज उठोवंक जाय. ७ 


aw 

आमचें गोंय खंयचे दिकेन.... 








तुमी आयकलां वा वाचलां आसतलें को रामायण कथेत कुंभव 
नांवाचो एक राकेस आशिल्लो जो एकदां न्हिदलो जाल्यार 
RIM उपरांत जागो जातालो. आमच्या गोंयांतूय तशेच प्रव 
घडपाक लागल्या अशें दिसून येता. गोंयकार आयज खऱ्या अथ 
कांय वसांच्या सूस्त न्हिदेतल्यान जागे जाल्यात. तुमी वाच 
आसतलें को आमच्या भारत भुंयेर AAT जेन्ना आक्रमण जालां ते 
तेन्ना कोण ना कोण फुडें सरून त्या आक्रमणाचो विरोध केल 
आपले स्वातंत्र्य वा अस्तित्व तिगोबंक sat राबवला आनी 7 
कार्याक हातभार लावंक लोकूय फुडें सरसावल्यात. आतां ग 
भुंयेर आघात जाता अशे दिसतांच गोंयकार खडखडून जागे जाल्य 
अशें वाचूंक मेळटा. खूब खोस भोगता हें पळोवन की गोंयक 
जात-धर्म, भेदभाव विसरून एकजुटीन फुडें सरल्यात आनी अशे 
Pet चलत रावतले हाची खात्री आसा. आमचो विर 
सरकाराच्या कारभाराक लागून आसा. कितलें कितलें म्हण सोंस 
लोकांनी. लोकांक जाय कितें? एक ल्हानशें घर आनी घर संस 
चलोबंक नोकरी वा कसलोय धंदो. आमचें गोंय म्हणल्यार दुसर्‌ 
राज्यांतल्या एक AAS अदो भाग वा ताच्या परस ल्ह 
म्हणल्यार जाता. इतलें ल्हान आमचें गोंय तें देखून आमच 
सरकाराक सांबाळपाक जायना जाल्यार तांका अधिकारार 

1वपाचो कसलोच हक्क ना. आमच्या गोंयांक कितें जाय आनी 
करतें नाका हाचो विचार आमच्या मंत्र्यांनी केलोच ना. पूण ताणी 
mA पोटां दुड़वांनी भरच्याखातीर आगळे-वेगळे मार्ग 
भापणायले. गोंयकारांक फायदो जावपा सारखे उद्योग हाडचे सोडून 
हड़ली व्हडलीं काँक्रीट जंगलां बांदपाचे SET हाडले. १० ते १५ 
नाख गोंयकारांक जाय त्यो सुविधा वा सोयी उपलब्द करूंक जर 
आमचें सरकार करूंक शकना जाल्यार तांका सरकार चलोवंक 
कळना अशें म्हणूंक येता. आतां गोंयांत व्हडा प्रमाणांत घुंबळी 
Taal आनी शिंदळकीचे वेवसाय चलतात जे आमच्या भुरग्यांग 
MEPR थारपा सारके. हे धंदे आमच्या गोंयभर पसरत आसात. 


[क काळो थिपको आदल्या परीकार सरकारान काडून उडयिल्लो 
नो म्हणल्यार वास्कोच्या बायणा वेळेर चलतालो तो शिंदळकीचो 
FISTS आनी वास्कोकार ताका लागून खूब खोशी आसात. आयज 
आमकां बायणा वेळेर भिरांत नासतना भोवूंक मेळटा, दर्यावेळेर 
चून बसूंक मेळटा, आनंद लुटपाक मेळटा. एका वेळार आमकां 
TIT वेळेर पांय दवरूंक खुबूच कठीण जातालें. गणपती 
विसर्जनाक लेगीत आमकां पैसल्या मार्गान वेळेर बचचें पडटालें. 
कितलेशेच आमचें गांव-भाव एड्स जावन ह्या संसाराक अंतरले तर 
कितलेशेच भाव ही पिडा भोगीत आसात. कितलेशेच भुरग्यांचो खून 
जालो आनी कांय जाणांचो पत्तोच लागलो ना. जेन्ना बायणा 
बेकायदेशीर झोपड्य्यांनी हो वेवसाय SST प्रमाणांत चलतालो तेन्ना 
परीकार सरकारान सगळ्यांत Sot बरें काम म्हणल्यार त्यो 
झोपड्यो सगळ्यो मोडून उडयल्या, आतां त्या जाग्यार रवींद्र भवन 

उबें रावलां जातूंत आयज लोकांक वेग-वेगळे कार्यक्रम, तियाः 
नाटकां पळोबंक मेळटा. ह्या एकाच गोष्टी खातीर आग 
वास्कोकार परीकाराचे उपकारी जावन आसात. 


फुडें सरकार बदल्लें, परत आयलें अशें घडत रावलें आनी आत 
सरकाराक लोकांचें कांयच पडूंक ना अशें दिसपाक लागल 
सगळ्या दर्यादेगेर विशेश करून बागा कळंगूटे, अंजुणा, हरमल 
आदी जाग्यार घुंवळी वखदां धंदे, शिंदळकी वेवसाय चलतात ते बं 
करपाक सरकार कांयच फुडाकार घेनात. कारण हे धंदे बंद केल्या 
जे राजकरणी लोक सरकाराक तेंको दितात ते उपाशी उरतले अ! 
लोक उगतेपणी उलयतात. 


तुमी वाचला आसतले वा तुमी जाणा आसतले की जुगाराक लागूः 
आनी नाचपी बायलांक लागून कितलेशेच राजा-महाराजा आपत 
राज्य वगडावन बसल्यात, कितलेशेच गिरेस्त मनीस रस्त्यार येवंब 
पावले, कितलेशाच लोकांच्या संसाराचो इबाड जालो. ह्य 
सरकारान केसिनो बोटी गोंयांत हाडून धंदो करपाक लायसन्स 
दिल्यांत. आमकां पाडे धंद्यांच्यो केसिनो बोटी नाकात आर्न 
तसलो पैसोय नाका हें आमी सरकाराक आवाज उठोवन 
खात्रीन सांगूंक जाय. हें पाप गांयकारांच्या माथ्यार कित्याक : 
आमचें गोंय एक आदर्श राज्य म्हूण आमकां जाय तर आमी ह्या 
पाड्या धंद्याचो विरोध एकजुटीन करुंकूच जाय आनी तशे 
फाटबळ तुमी सगळे दितलेच हाची म्हाका खात्री आसा. 

आतां गोंयकारांनी फुडें सरून हे धंदे बंद करपाक सरकाराचेर चेपण 
TSH जाय . हे सरकार आमच्या गोंयकारांक लागून न्हय तर 
आपल्या सुवार्थाक लागून आसा जाल्यार आमकां असलें सरकार 
HANH जाय? आमच्या भारतीय घटनेंत म्हणलां: सरकार लोकां 
बातीर, सरकार लोकांचें आनी लोकांनी चलबपाचें. गोंयांत तर 
उरफाटेंच जालां. सरकार पैशेकारांचें, पैशे जोडटल्यांचे आनी पैशे 
बावप्यांचें. 


नोकांक राबपाक घरां ना, हॉस्पिटलां ना, विज ना, उदक ना, 
मोकऱ्यो ना, तर आयज मेरेन कितें केलां सरकारान लोकां खातीर ? 
फकत कोंक्रोट जंगलां उबारल्यांत पैशेकारांखातीर आनी 
गोंयकारांक पिड्ड्यार करपी केसिनो पर्यटन. गोंयकारांनी 
परकाराक हाची जाप विचारुंकच जाय. सुपुल्ले गोंय आमचें १४- 
१५ लाख लोकांचें. आमी सुसेगाद, मायेस्त म्हूण सगळे संबसारभर 
तोखणाय जाता तर आतां बदनाम जांबची पाळी आयल्या. अशें 
Tod न्हय म्हण पाड्या करण्यांची दखल घेवपाक लोकांच्यो 
चळवळी चालूच उरपाक जाय आनी अशें केल्यारूच सरकाराचेर 
दबाब येतलो ना जाल्यार ते आपल्याक जाय तशेंच करतले. आमी 
सदांच बरयतात वा सांगतात की आमी बरें सरकार घडोबन हाडूंक 
जाय. पूण आखरेक तेच ते आमदार आमी निवडून हाडटात आनी 
मागीर रडटात. दोश आमच्याच लोकांचो देखून एके वटेन आमीय 
Toga थारतात. त्या खातीर फुडें आमकां Gad आमदार 
निवडून हाडपाक जाय हाचेर आमी विचार करपाची गरज आसा. 
लोकांनी आपल्याक जाय तसलो प्रतिनिधी आपल्या गांवच्या 

लोकांच्या समजुतीन बेंचून काडून वेंचणुकेंत उबो HAIR चड ब 
जातलें. लोकांचे प्रस्न कितें, लोकांक जाय कितें हाचेर लक्ष घाल 
सरकार, तशो सोयी सुविधा निर्माण करून दिवपी सरकार आमव 
जाय. Tiger खुशालकायेन जिवीत सारूंक शकतले आन 
सुपुल्लें गोंय धरतरेवेलें सर्ग म्हणपाचो गर्व आमकां लाबतलो अस 
सरकार आमी निवडून हाडपाची खुबूच गरज आसा. हाचेर तुग 
सगळेच विचार करतले अशें म्हाका काळजांतल्यान दिसता. ह 

खंय गेलो एकचार... ? 


आतांच आमी ७१ वो गणतंत्र दीस VST दबाज्यान मनयलो. हो दीस 
आमचो स्वाभिमान जागयता आनी आमचो देश एक धर्मनिरपेक्ष 
आनी लोकशायवादी म्हण सगळ्या जगाक दाखोवन दिता. जरीय 
आमच्या देशांत वेग-वेगळे धर्म, वेग-वेगळी अस्मिताय, वेग- 
वेगळ्यो भासो आसात जाल्यारूय आमचें रूप एकूच हाची जाणीव 
करून दिता. हें रूप आमकां २६ जानेवारीच्या सुवाळ्यांत प्रत्तेक 
राज्यांतलीं सुंदर आकशीत चलती-फिरती चित्रां (फ़्लोट्स) प्रदर्शना 
वरवीं पळोबंक मेळटा आनी काळजाक खूब धादोस्काय लेगीत 
भोगता. आमच्या संविधानांत आमकां सगळ्यांक आपापल्या 
धर्माच्या रिती-रिवाजा प्रमाण वागपाक स्वातंत्र्य दिल्लें आसा देखून 
आमी आमच्या राष्ट्रा प्रती जापसालदारको ओळखून फुडाराची वाट 
चलपाची गरज आसा. ह्या स्वातंत्र्याचो उपेग आपलो देश फुडें व्हरप 
हें आमचें ध्येय आसूंक जाय. 


तशें पळोबंक गेल्यार आमचो देश प्रगतीच्या दिकेन वाटचाल करता. 
शिक्षणाची पातळी उंचेल्या पांबड्यार पावल्या. आमचे कडेन 
परमाणू शकत आसा आनी सगळ्या संवसारांत आमच्या देशाचें नांव 
एक विकसीत देश म्हूण गाजता आनी सगळे आमचे कडेन आदरान 
पळयतात. आमीय ताचो अभिमान बाळगीतात. 

पृण दुसरे वटेन पळयल्यार आमच्या देशान खुबूच विकास घडोवन 
हाडपाचो बाकी आसा अशेंय दिसून येता. आमकां स्वातंत्र्य मेळून 
७० वसां जालीं. आजुनूय आमी खेडेगांवांनी जाय तशी प्रगतं 
करूंक शकले नांत. थंयसर लोकांची परिस्थिती बिकट आसा 
थंयसर तांका जाय तसल्यो साधन-सुविधा पावल्यो नांत. तांच 
जिवीत सुदारपाची गरज आसा. तांच्या ह्या बिकट परिस्थितीव 
लागून ते आड मार्गार वचूंक लागल्यात आनी देखून चोरयो 
तोडफोड, आकांत ASA हाडपाक ते फाटीं फुडें पळयनात. आर्म 
वर्तमानपत्रांनी वाचतात सरकारान इतले कोटी रुपयांच्यो येबजण 
मांडल्यात गांवा गांवांनी सुदारप करूंक. पूण ह्यो येबजणो फकत 
लोकांक फुसलावपाच्यो आसतात. त्यो प्रत्यक्षांत अस्तित्वांत येना. 
आयल्यो जाल्यारूय अर्दकुट्यो आसतात आनी त्या कोटी रुपयांचे 
कितें जाता सगळ्यांकूच खबर आसता. आमी आतां जागृत जावन 
ह्या गोश्टीचेर USA चड आवाज उठोवंक जाय जे परी ह्यो येबजणो 
योग्य मार्गार पावून आमचे नागरीक त्या त्या सुविधांचो उपेग करूंक 
शकतले. जर प्रामाणीकपणान ह्यो येबजणो घडून आयल्यो जाल्यार 
लोकांची जियेवपाची पातळी, भलायकीची पातळी उंचावलेली 
आसपाची, काम-धंद्याचे मार्ग सुदारलेले आसतले आशिल्ले. पूण 
तशें जालें ना. गरीब गरीबूच उरले आनी गिरेस्त अधीक गिरेस्त 
जायत गेले, लखपती करोडपती जावन गेले. देखून आयज आमचे 
भितर जाय आशिल्लो तसो मोग उरलो ना. फकत एकामेकाचो 
तिरस्कार, भेदभाव फोफावत गेलो, दुस्मानकायेची भावना वाडत 
गेली. आमच्या सरकारान ह्या विशयांचेर गंभीरपणान लक्ष घालून 
परिस्थिती सुदारपाची गरज आसा. आनी तशी आजच्या काळाची 

गरज आसा. ना जाल्यार फुडले पिळगेक जीण सारूंक आनीकूय 
त्रास जातले अशें म्हाका तरी दिसता. 


आमचो देश स्वतंत्र जावचो म्हूण कितलेशेच लोक घरदार सोडून 
स्वातंत्र चळवळींत सामील जाले. आपापल्या तरेन ब्रिटीशां आड 
झुजले. कितलेश्याच लोकांनी आपलो जीव वगडायलो. 
कितलेश्याच लोकांनी बंदखणिची शिक्षा भोगली. हातूंत सगळ्याच 
धर्मांच्या लोकांचो आसपाव आशिल्लो. तांचे एकजुटीच्या बळार 
आनी महात्मा गांधीच्या फुडारपणाखाल, अहिंसेचो मार्ग आपणावन 
ब्रिटीश लोकांक भारत देश सोडून बचपाक भाग पाडले. तेन्ना त्या 
लोकांक धर्मवाद, भाशावाद, जातीवाद कांयच लागलो ना. सगळेच 
एक भारतीय म्हूण वावुरले देखून आयज राजकीय आनी 
सांस्कृतीक स्वातंत्र्याची ज्योत पेटिल्ली आमकां पळोवंक मेळटा. 


आतां खंय गेलो तो एकचार? जाती-कातीचो वाद आतां चड्च 
ash लागला, धर्मवाद फोफावूंक लागला. आकांतबाद घडून 
येबंक लागला. आमच्या देशांत धर्म जाती उणे आसात को काय 
म्हूण कितलेश्योच नव्यो नव्यो धमीक संघटनां फुडें सरत आसात 
ज्यो गरीब दुबळ्यांक फुसलावन चार पैशे तांच्या हातार दवरून 
आपले कडेन ओडून घेतात आनी मागीर कितें घड़टा तें वेगळे 
सांगपाची गरज ना. पूण कोणूच त्यो बंद उडोंबच्यो म्हण फुडें 
सरनात. कारण आमी एकवटाची भास विसरल्यात. आमी सुवार्थ 
सादपाची भास आपणायल्या. हें सगळे करचे बदला जर आमी 
सगळे धर्माचे लोक एकठांय येवन आमच्या समाजा भितर 

एकवटाची, मायेमोगाची भावना उत्पन्न करून मनीस धर्माचे गूण 
fram दिले जाल्यार आमच्या देशांत शांती प्रस्थापीत करं 
शकतले हातूंत दुबाव ना. असल्यो कार्यावळी चडान चड घडोवन 
हाडपाची गरज आसा. कारण आमच्या समाजांत भितर मोगार्च 
बीयां रुजोवन सर्वधर्म समभावान, सुखशांतीचें जिवीत सारूंक 
शकता हाची जाणीव समाजाक करून दिवंक जाय. आमी सगळ 
भारतीय एक ही भावना काळजांत रिगोवन वावरूंक जाय. ४ 

मनशाक मनशाचोच आदार जाय! 


संवसारांत जिविताची वाट चलतना आमकां अनेक अडी- 
अड़चणींक तोंड fad पडटा आनी त्यो अडचणी आत्मबळार 
पेलपाक सगळे जण येसस्वी जातात अशें ना. कांय लोक मानसीक 
दृश्टीन इतले त्रासलेले आसतात की घरदार सोडून वेतात वा तशी 
तांचेर पाळी येता आनी कांय लोक ह्या त्रासांतल्यान मुक्ती मेळपाक 
आत्महत्या करतात. सूख-दूख हो जिविताच्या घडामोडींचो एक भाग 
आनी सगळ्यांकूच तो केन्ना ना केन्ना तरी आपले जिणेंत 
अणभवपाक मेळटा. 


आमी म्हण्टात घोव-बायलांच्यो जोड्यो सर्गांतल्यान जुळून येतात 
आनी तशें खरेंच घडटा अशें दिसुनूय येता. कांय वेळा ह्यो जोड्यो 
कांय दिसांनी मोडटातूय आनी ते परिस्थितीत नव्या जिविताची वाट 
सोदतात वा नवी वाट चलपाचो यत्न करतात. आमी पळयतात 
कितलेश्योच आवय-बापायन सोयरीक करून लग्न केल्ली जोडपी 
मागीर त्रासान पडलेली आसतात. कांयजण फोल्गी वृत्तीची 
आसतात म्हूण तर कांयजणां हुंडो मेळूंक ना म्हण संबंद तोडटात. 
कांयजण मानसीक रोगान त्रस्त आसतात आनी ह्या दरम्यान 
जल्माक आयिल्ल्या भुरग्याच्या फुडाराक लागून धडपडटात आनी 
आसा ते परिस्थितीत आपलें जिवीत फुडें सारीत आसता. देखून ह्यो 

जोड्या नाका जावन लेगीत कांय वेळ तिगून उरतात. तुमी पळेता 
आजकाल मोगान पडून खुबशे तरणाटे-तरणाटी आपखोशेन लग 
जातात आनी आतां नवी फॅशन आयल्या ती म्हणल्यार इंटरनेट 
जोड्यो जुळोवप. बरें आसता वायट आसता. सगळ्योच जोङ 
टिकताच अशें ना. कांय जोड्यो टिकतात तर कांय जोड्यो मोड़टात 
हो एक नियतीचो खेळ आसता आनी त्या खेळांत आमी w 
खेळगडी. अशें फकत गरीब लोकांच्या बाबतीत घडटा अशें न्ह 
तर श्रीमंत लोकांमदी लेगीत घडटा. Paani असल्य 
कितल्योश्योच गजाली जातात आनी जण एकलो आपलेपरी सुर 
वा दुख्ख भोगीत रावता. थोडे कितलेंय दुख आसल्यारूय आपल्य 
काळजाभितर दवरतात आनी कोणाक सांगिनासतना एकसुरोः 
भोगीत रावता. अशा परिस्थितींत आमी सगळ्यांनी म्हणल्या 
दुखेस्त पिडीत व्यक्‍तीच्या सग्या-सोयऱ्यांनी, इश्ट-इश्टिणींनी तांब 
आत्मीक आदार दिवंक जाय. HRS वा त्रास हे भोगचेच पडटा पूप 
मनाची शांती राखपाक मायेमोगाची दोन उतरां तांका खुबू' 
मोलादीक जावन तांच्या फुडाराच्या वाटेक हातभार लाबंद 
शकतात. 





कांय वेळा आमी पळयतात की लोक जोड्यो तुटलेल्या घोब- 
बायलांविशौं बरें उलयनात. तें अशें, तो तसो, तीं फोल्गीं, तें वायः 
मागार चलपी, ताका घोवान सोडला, ताका बायल सोडून गेल्या, त 
बेकार भोंवपी आनी आनी...पूण कोणूच ताचें खरें कारण कित 
हाचेर लक्ष घालिनात वा ताचें कारण समजून घेबंक कश्ट घेनात 
जायते फावट बारीक सारीक कारणांक लागून संबंद तुट्टात. 

जण एकलो आपल्याक शाणो समजता तर दुसरो आपल्याक देड 
शाणो समजता. एकामेकाक समजून घेबंक चुकतात आनी 
गैरसमजांतल्यान मनां विचलीत जातात, कडुसाण उत्पन्न जावन नातें 
तुटपाचे मार्गार पावतात. 


म्हाका एक गोश्ट घडिल्ली सांगीन दिसता. म्हजो एक इश्ट आपल्या 
चलयेचें लग्न एका बऱ्या घराण्यांतल्या भुरग्याकडेन , भुरगो बरो 
समजून करून दिता. घर बी सगळे बरें आसता आनी घरांत कांयच 
उणे नासता. तो भुरगो कसली तरी एक एजन्सी चलयतालो ती कांय 
दिसांनी बंद पडली आनी मागीर तो कसलेंच काम वा नोकरी करूंक 
सोदना जालो. आवय-बापायच्या पैशांकुस्तार घर, जेबण-खाणाचो 
खर्च चलतालो. आपल्या बायलेक तो आपलें म्हण कांयच 
दिनाशिल्लो देखून ताची बायल खुबूच दुखेस्त आशिल्ली. हेच 
कारणाक लागून तांणे स्वता नोकरी करपाचें थारायलें, ते स्वता बरें 
शिक्षीत आशिल्ल्यान ताका रोकडीच नोकरी मेळली आनी आपलो 
खर्च स्वताच्या पैशांचे करपाक लागलें. आपल्या घोवाक 
सुदारपाक खूब यत्न केलो. दुसऱ्या गांबांत गेल्यार घडये तो 
सुदारतलो अशें येबजून ताणे दुसऱ्या गांबांत बऱ्या पगाराची नोकरी 
धरली. दुसऱ्या गावांत वचून भाड्याचे घरांत रावून नोकरेक 
बचपाक लागलें. इतले HLS करून लेगीत ताच्या घोबाक नोकरी ना 
करपाची कसली पिडा लागिल्ली कोण जाणा. कसोच नोकरी सोदना 
आनी खर्चाक फकत बायलेकडेन पैशे मागप आनी दिना जाल्यार 
गाळ्यो घालतालो. बायलांक खोस आपल्या घोवाच्या मेहनतीच्या 
जोडीची आनी आपलें सुख ताच्या सांगातान भोगपाचें आसता. जेन्ना 

घोव कितलेंय समजावन लेगीत बरो वागपाचो यत्न करीना, 7 
ज्या सुखाक आशेता तें ताका मेळना तेन्ना तें मागीर निशेवन थकत 
आनी घोवाचो तिका तिरस्कार जावंक लागता. तिका दिसूं 
लागता की जरी आपलो घोव स्वता जोड़नास्तना आपल्या! 
कमायीचेर मजा करूंक सोदता आनी कसोच सुदारपाचो यत 
करना जाल्यार असलो घोव नाशिल्लोच बरो. फुडें त्रास भोगः 
बदला आतांच घोवाक सोड़ल्यार बरो आनी हो मार्ग ती नाक 
जावन आपणायता. आनी अशेंच म्हज्या इश्टाच्या चलयेचे बाबती 
घडलं आनी एक दीस घोवाक सांगनास्तना तें घर सोडून आपल्य 
आवय-बापायच्या घरा येवन रावपाक लागलें. 





इन्टरनेटार सोदून लग्न जावपी जोड्यो लेगीत जायते wa 
रोकडीच घटस्फोट घेतिल्ल्याच्यो खबरों आमकां आयकूंब 
मेळटात. म्हज्याच एका इश्टाच्या चलयेन इन्टरनेटार सोयरीव 
जमयली. भुरगो अमेरीकेत आसतालो. आवय-बापूय लेगीत खूब 
गिरेस्त आशिल्ले आनी तांचे घरदार पळोबन आपल्या चलयेच 
लग्न त्या अमेरीकेत स्थायीक जाल्ल्या भुरग्याकडेन करून दिल्लें 
कांय दिसांनी कळून आयलें की हो भुरगो म्हज्या इश्टाच्या चलयेक 
त्रास दितालो आनी केन्ना केन्ना मारतालो. अशें आयकूंक आयलें क॑ 
त्या भुरग्याक बायल म्हणून नाका आशिल्ली तर एक कामवाली 
म्हूण जाय आसली. असले त्रास सोंसच्या परस थंय ना रावल्यार बरे 
म्हणून तें अमेरीका सोडून परत गोंयांत आयलें. हांगा येबन ताणे 
घटस्फोट घेतलो आनी आपली सुटका करून घेतली. 

खंय तरी fda तरी चुकता वा उणें पडटा देखून ह्यो गोश्टी 
घड़टात. जायते फावटी आवय-बापायच्या संपत्तीचेर दोळो दवरून 
संबंद जोडटात आनी आपल्याक जाय ते मेळूंक ना जाल्यार 
रोकडीच दुस्मानकाय घडयतात आनी संबंद मोडपाक लेगीत फाटी 
फुडे पळयनात. हें सगले घडपाक हीच सगळी कारणां आसात अशें 
न्हय पूण जिवितांत अशें घडपाचेय आसता आनी जो अणभवता 
ताकाच तें कळटा. चूक नासतना लेगीत हे परिस्थितीत सांपडूंक 
शकता चिंतनासतना. जण एकल्यान आपले परिस्थिती नुसार 
आपली वाट सरळ चलपाक जाय आनी अशा घडलेल्या पिडेस्त 
मनशांक आमी प्रामाणीकपणान मोगाचो आदार दिवन तांच्या नव्या 
तरेन जियेबपाच्या प्रयत्नांक Sat दिवंक जाय. 


ह्या संवसारांत अशें Tet तेन्ना आमची जापसालदारकी आनीक 
aea आनी त्या त्या वेळार पिडेस्तांची दखल घेवन आत्मीक 
आधार दिल्यार खूब बरें जातलें. जीणेची बाट चलतना दुसऱ्यांचे 
दुख समजून घेवन तांका आदार दिवपाची गरज आसा. अशें 
समजून वावुरल्यार खरेच कोणाचे बरें केल्ल्याचें समाधान मेळूंक 
Wade. दुसऱ्यांचे दुख तें आपलें दुख अशें समजून आमी 
आमची ped वाटचाल करूया आनी जांका आदाराची गरज 
आसता तांका मार्गदर्शन करपाचें समाजकार्य करूया. असली 
परिस्थिती केन्नाय कोणाचेरूय येबंक शकता आनी आमच्या 
फाटबळार पिडेस्तांक नैतीक बळाच्या आदारान जिवीत जगपाची 
नवी उर्बा मेळून सुखी जिविताच्या मार्गाची वाट मेळूंक शकता. 
मनशाक मनशांचोच आधार आसता आनी पिडेस्तांक तांचो HSK 

घडोवंक आमच्या आधाराची गरज आसता. लोकांचें बरें मागप है 
व्हड समाजकार्य. मनीसपण होच आमचो धर्म आसूंक जाय. E 

विकृतीचेर जेत जोडूंक झुजूंया! 


गलींच्या तेंपारा आमच्या देशांत वचत थंय बलात्काराच्यो 
[डणुकांच्यो खबरों आमकां खबरांपत्रांनी वाचूंक मेळटात. तशेंच 
शची. चॅनलांचेरूय ह्या गजालींचेर उजवाड़ पडटा. अशो ह्यो 
लात्काराच्यो घडणुको घड़प म्हणल्यार आमच्या देशांतली 
आायलमनीस सुरक्षीत ना AMT म्हणचें पडटा. बलात्कार फकत 
रर्वसामान्य बायलांचेर जाता अशें ना. तरणाट्या चलयांचेर तशेंच 
स्कोलांनी शिकपी ल्हान-सान भुरग्यांचेरूय जाल्ले आयकूंक 
पेळटा. तर अशें कित्याक घड़टा काय? 


[यले सुवातेर बारीक नियाळ केल्यार मनशाची विकृत 
आानसीकताय असल्यो घडणुको घडून येबपाक कारणीभूत आसा 
अशेच म्हणचें पडटलें. ताचे कारण म्हणल्यार भुरगेपणांत ताचेर 
mt प्रभाव घालपी संस्काराचो अभाव. मनशाची आथीक 
[रिस्थितीक लागून विशेश करून खेडेगांवांनी ज॑य भुरग्यांक शिक्षण 
पाची साधनां उणी पडल्यात, थंयचे भुरगे तबनासगिरी करीना 
जाल्यार आनी कितें करतले? 


अशा वेळार लहानपणा सावन भुरग्यांक नैतीक वा नितीचें शिक्षण 
देबप भोब गरजेचे. शाळेंत शिकयताना शिक्षकांनी तांका कितें बरें 

व वायट हाचीय जाणीव करून दिवन तांका बऱ्या मार्गार तः 
देशाच्या प्रगतीच्या मार्गा चलपाची वाट दाखोबंक जाय. तांचे म 
राष्ट्राविशी मोग आनी अभिमान जागोबंक जाय आनी आमः 
वडीलांक आदर रेस्पेत दिवंक शिकोवंक जाय. भुरगीं बरी शिक 
आनी बऱ्या संस्कारान वाडलीं जाल्यार तांची प्रगती तर जातल॑ 
आनी तेच बरोबर ते वायट मार्गार वचपाक फुडें सरचे नांत 3 
खात्रीन सागपाक जाता. 


दुसरे सुवातेर आमचे कायदे-कानून कांय प्रमाणांत गुन्याव वाडपा 
कारणीभूत थारता अशें दिसून येता. आमी आयकतात : 
खबरांपत्रांनी वाचतात की दर दिसा बलात्कार वा खून वा अत्याच 
हे जायत आसतात. पूण जे कोण असलीं कामां करतात तां: 
केन्नाच बेगीन ख्यास्त जाली म्हूण केन्नाच आयकूंक वा वाचं 
मेळना. हजारांनी असल्यो घडणुको नोंद तर जाल्यात आ 
कितल्योशोच नोंद जायनासतना उरतात. न्यायालयांत खटले वर्सा! 
वसां चालूच आसतात पूण जांचेर हे बलात्कार वा अत्याच 
जाल्यात तांका न्याय मेळपाक लेगीत वसांचे वसां बाट Tester 
पडटा ही खंतेची गजाल.. ते पिडीत न्याय मेळपाक उशीर जाल्ल्या 
दुख्ख तशेंच कश्टावणे जिवीत भोगतात आनी अपराधी मात IR 
जायनासतना खुशाल नेटान भायर मान वयर करून अभिमाना 
भोवतात ही एक आमकां सगळ्यांक चिता करपा सारकी गजाः 
जावन आसा. हाकाच लागून आयज देशांतलो प्रत्येक नागरीक पेटू 
उठला आनी निदर्शनां करपाक लागला की बलात्कार करतल्यांर 
फांसी वा कडक ख्यास्त जाता तितले बेगीन दिवपाकूच जाय म्हूण. 

TART तशे कायदे बेगीन अमलांत हाडून पिडेस्तांक न्याय मेळून 
aA जाय. जर असले खटले बेगीन निकालांत काडले आनी 
भत्याचार करतल्यांक कडक शिक्षा जाली जाल्यार लोकांच्या मनांत 
आतसो तरी भ॑य निर्माण जातलो आनी वायट घडणुको घडपाच्यो 
TARA तरी उण्यो जावंक पाबतल्यो हातूंत दुबाव ना. 


गली कितल्योशोच बलात्काराच्यो घडणुको घडल्यात. ताचे उपरांत 
कतलेश्याच राजकरणी मनशांनी आपली प्रतिक्रिया दिताना म्हणलें 
की बायलांनी वा तरणाट्या चलयांनी आपलीं आंगबस्रां अदी उगडी 
SAAT तशी घालूंक जायना. कारण दादल्या मनशांचे मन बायलांक 
आ चेडबांक तसल्या कपड्यांनी पळतकच विचलीत जाता आनी 
Tat विकृत मानसीकताय जागृत जावपाक कारणीभूत थारता 
आनी वायट घड़णुको घडपाक बाब मेळटा. ह्या गजालीचेरूय दुर्लक्ष 
करून जांबचें ना. बायलांचे सौंदर्य तिच्या plea प्रदर्शनांतच 
आसता अशेंय न्हय. वेबस्थीत VAT आनी आपलें व्यक्तीमत्व 
अपुरबायेक पात्र अशें केल्यार ते बायले प्रती मोग आनी मानाची 
पावना जागता हेय खरें. बायलांनी आपली मानमर्यादा राखप हें 
गरजेचे जावन आसा. संस्कारसंपन्न आशिल्ले दादले असल्यो 
TSH करनात तर चड़ करून वायट मार्गार पाविल्ले मनीस, 
बेकार काम नाशिल्ले पाड भुरगे, चोरयो करपी जांका आड मार्गाची 
जोड मेळटा, तशेंच गिरेस्तांचे, राजकत्यांचे दुडबा माजार बिगडलेले 
भुरग्याचे विचारसरणीचो स्तर सकयल वचपाक लागला अशा 
साबार लोकांखातीर हे प्रसंग घडटात. तरी पूण ज्या ज्या गजालींनी 
दादले मनशांची मानसीकताय पाड जावंक पावता ताचेर आळाबंद 


AA 

जाय हे जण एकल्यान मतींत दवरूंक जाय. एक बायल आप 
आवय, भयण, भाभी म्हूण मानली जाल्यार मनशाची मानसीकता 
वागणूक, आचार-विचार, आचरणां बरीं उरल्यार वायटांचेर उ 
मेळूंक शकता. 


समाजांत बरें वायट आमीच घडोवन हाडटात. आमच्याच कर्तुबां 
आमी समाजाक दिशा दितात. खूब फावटी आमी अणभवतात र 
वायट कर्तुबां फाटल्यान अशिक्षीत वा वायट मार्गार पाविल्ले लो 
आसतातूच अशें ना. कांय बरे शिकलेले मनीस, इस्कोलां 
शिकोवपी शिक्षक लेगित नाड करण्यांनी घुस्पल्ले आसता 
सगळ्या वाटांनी आमची प्रवृत्ती, वागणूक बरी आसल्यार, आमः 
वायट आचरणां बदल्लीं जाल्यार, नश्टी करण्यो, बलात्कार, खू 
अत्याचार घडटात ते उणे जावंक पावतले हातूंत दुबाव ना. 


आयच्या काळांतल्यो घडामोडी पळल्यार आमी स्वता आप 
सुरक्षेचो विचार करूंक जाय अशेंच म्हणचें पडटलें. आमी आपत 
मानमयांदा राखून चलपाचो यत्न करूंक जाय आनी तसली दे 
आपापल्या भुरग्यांक दिवपाक जाय. ही, काळाची गरज जाव 


आसा.. तसो विचार आमी जरूर करूया आनी विकृतीचेर जै 
जोडूंक झुजुंया। ह 

जाण्ट्यांची सेवा भुरग्यांचें कर्तव्य! 


मनीस जेन्ना संवसारांत जल्माक येता तेन्ना तो रिकाम्या हातान येता 
आनी संवसार सोडून वताना लेगीत तो रिकाम्या हातानूच वता. पूण 
ह्या जिणेच्या वाटेर चलतना ताच्या मनांत कांय विचार उत्पन्न जातात 
बा ताच्या मनांत कांय अपेक्षा घर करून उरतात आनी त्यो पुराय 
करपाक तो सदांच धडपडत आसता. 


देवान सगळ्यांक एक सारकी बुद्ध दिवंक ना. कांय लोक हुशार, 
कांय अती हुशार, कांय मंद, काय अती मंद, कांय जल्मतांच गिरेस्त, 
कांय मध्यम, कांय गरीब. पूण सगळेच आप-आपले परीं जिबीत 
चलयत आसतात आनी सगळ्यांकूच आपल्या जिवितांत बऱ्या- 
बायट गोश्टींक तोंड दिंबचेंच पडटा. तांतुंतल्यान मध्यम वर्गातल्या 
लोकांक खुबश्या बाबतींत चडूच कटकटींचो सामनो आनी त्रास 
सहन करचे पडटात. विशेश करून आपलो दर्जा सांबाळप, 
भुरग्यांक बरें शिक्षण दिवंक धड़पडप, तशेंच स्वताचे घर बांदपाक 
तडजोड करप आनी इतलेंय करून ताका सुख मेळटलें अशी कांयच 
गॅरन्टी आसना. तो सदांच एके विशीश्ट चितेत गुरफटलेलो आसता 
आनी ती चिता म्हणल्यार निवृत्त जाल्या उपरांत आपलीं भुरगीं 
आपल्याक पळयतलीं, आपली काळजी घेतलीं काय ना, असो 
विचार तांच्या मनांत घुंबत आसता. हें साहजीकूच आसा आयच्या 


aw 


कक सनक डल  अइकसकजक्‍स5सस त य रस 
जिवन शैलीच्या वातावरणांत. 


तुमी पळयतात आजकाल भुरगीं आपलो कॅरियर कारकिर्द करपाव 
आपलो गांब सोडून दुसऱ्या राज्यांत वा परदेशांत वतात आन 
आपल्या आवय-बापायच्या म्हऱ्यांत कोणूच आसना. पैशे धाडल 
म्हणल्यार तांका दिसता आपूण तांची काळजी घेतात. आवय-बापूर 
आपलो संसार थाटयतना भुरग्यांचें उद्दिरट आपल्या दोळ्यांमुखाः 
दवरून, कांय वेळा आपल्या पोटाक मारून वा अर्द पोटार रावन 
दोन पैशे जोडून आपली पुंजी जमोवन दवरतात. तशेंच साबार त्रार 
सोंसून आपल्या भुरग्याक लहानाची व्हड करून, बरें शिक्षण दिवंव 
वावुरतात आनी तें आपलें कर्तव्य म्हूण समजतात. पूण आयज 
आमी पळयतात को भुरगी आवय-बापायच्या फुड्यांत खूब उण 
वेळ आसतात. तीं एक तर परदेशांत, दुसऱ्या राज्यांतआसतात तर 
कांय वेळा आपलें बिऱ्हाड वेगळे करून राबिल्लीं आसतात. हे 
मजगतां जायत्यो घडामोडी घडटात. तुमी आयकतात आसतल 
आजकाल हार्ट अटॅक, कर्क रोग, डायबंटीज चडूच प्रमाणांत 
लोकांक जातात. अमको निवृत्त जाला आनी थोड्याच दिसांनी 
ताका अॅरटॅक येवन होस्पिटलांत भरती केला. ताका बायपास सर्जरी 
केल्या, ताची अॅन्जीयोग्राफी केल्या, ताका पेसमेकर बसयला 
कोणाक कॅन्सर जाला आनी कॅमोथेरपी चालू आसा, आदी खबरो 
खूब आयकूंक मेळटात. हाका लागून थोडिशी सांबाळून दवरलेली 
जोड हॉस्पिटलात खर्च करची पडटा आनी परत तांचो बॅन्क बॅलन्स 
शुन्य जाता. अशा परिस्थितींत भुरगीं तांचो आधार आसता आनी 
तांचेर अवलंबून रावप हाचे शिवाय दुसरो पर्याय नासता. 

ह्या संवसाराची रीत म्हणा वा आयच्या जिणेची प्रक्रिया, जण एकलो 
आपलो संसार थाटपाकूच मशगूल आसता आनी आवय-बापायक 
सांबाळपाची चिंता वा तांचेर लक्ष घालप खुबूच उणें जाल्ले दिश्टी 
पडटा. ह्या जाण्ट्येपणांत भुरग्यांचें आवय-बापायच्या फुड्यांत रावप 
आनी तांची थोड़ी तरी सेवा करप खूब गरजेचें आसता कारण तशें 
वागल्यार तांच्या मनांत असुरक्षीततेचो भ॑य उरचो ना आनी तांका 
मानसीक खोशी मेळटली. दोन उतरां wala रावन उलयलीं 
जाल्यार तांकां खुबूच आदार दिसता आनी हेंच आतां उणें जायत 
गेलां. तांच्या HSAs कोणूच आसना कारण सगळीच आयजकाल 
बरी जीण घड़ोबंक नोकरी करतात आनी आपल्याच कारभारांत 
गुल्ल जावन जाण्ट्यांक विसरतात वा नदरअंदाज करतात. 
आपल्याचेरूय अशीच परिस्थिती फुडें येबंक शकता हाचो विचार 
जाल्लो दिसना वा ताचेर दुर्लक्ष करतात अशें म्हणूं येता. जो कोण 
आपल्या आवय-बापायचो विचार करून तांचो सांबाळ करूंक 
वावुरता तोच खरो मनीस. आयजच्या तेंपार वृद्धाश्रम सारकीं संस्था 
खुबशे कडेन सुरू जाल्यांत जंय जांण्टयेपणाचें जिवीत बरे भशेन 
सारूंक शकतात. कांय कारणाक लागून जर भुरगीं आवय- 
बापायची खबर घेवंक शकनात जाल्यार तांची असल्या आश्रमांत 
भरती केल्यार चड बरें अशें म्हाका तरी दिसता आनी ast 
खर्‍्यानीच घड़टा हें आमी पळयत आयल्यात. जाण्टीं लेगीत ह्या 
बृद्धाश्रमांत खूश आसतात अशें दिसून आयलां. 


भुरग्यांक जाण आसता आपल्या आवय-बापायन आपल्याक लागून 
कितले त्रास घेतल्यात ते आनी आतां तांची सेवा करप हें कर्तव्य 


AA 

जावना आसा. होच वेळ आपल्याक व्हड केल्ल्यारचे रीण तांक 
आदार दिवन फारीक करपाचो जावन आसा. भुरग्यांनी जाता ते पर 
आपल्या आवय-बापाय म्हऱ्यांत रावपाचे यत्न करूंक जाय आन 
जाता तितली सेवा करपाचे मनांत दवरून चलपाक जाय. तः 
केल्यार आवय-बापायक खूब खोस भोगतली हातूंत FATA ना. तेच 
परी आपसांतलो मोग-माया वाडटली आनी तांकां एकसुरी पडपाच 
चिंता भेडसावंक लागची ना. आवय-बपायच्या फुड्यांत रावन सेव 
करप हें भोव म्हत्वाचे, मोलाचे आनी जण एकल्याचें कर्तव्य जावन 
आसा. छ 


PN 

पर्यावरण आनी आमची जापसालदारकी 


आमच्या देशांत दर वर्सा खंयच्या ना खंयच्या राज्यांत कसली ना 
कसली तरी नैसगीक आपत्ती घडटा हें आमकां खबरूच आसा. 
हालींच उत्तराखंड राज्यांत केदारनाथ आनी बद्रोनाथ तशेच हिमाचल 
प्रदेश हांगा जाल्ली सैमीक आपत्ती टी.वी चॅनलांचेर पळयली 
आसतली. ही आपत्ती पावसा थैमानान, गंगा-यमुना न्हंयांनी 
म्हापुराचो रुद्र अवतार घेवन आनी दोंगोर भूय कोसळून जाली आनी 
हजारांनी लोकांक मरण आयले, मनीस बेपत्ता तशेंच बेघर जाले. 
जरूय ही आपत्ती सैमीक आसली तरूय जें कितें थंय घडलें ताका 
मनीसूच जबाबदार आसा अशेंच म्हणचें पडटलें. आमी म्हण्टात को 
ह्यो आपत्ती घडपाक कांय वेळा सरकाराची विकास निती, आमदार, 
खासदार, भूय माफिया, बिल्डर माफिया जबाबदार आसता कारण 
पर्यावरणाची दखल घेनासतना, विकासाच्या नांवार जंगलां तोड़प, 
झाडां कापप, दोंगर पोखरप आनी व्हड Set प्रकल्प थंयसर 
TING आनी तातुंतल्यान भरमसाठ संपत्ती जोडप होच मुळ उद्देश 
आसता. मागीर लोकांक आपत्तीक तोंड दिंवचे पड़ल्यार कांय 
हरकत ना. मनीसकुळयेची हानी जाल्यार परवड़टा पूण तांचो सुवार्थ 
सादल्यार पुरो. हें सगळे खरें आसा पूण आमी नागरीक लेगीत ह्या 
आपत्तीक तितलेच जबाबदार, कारणीभूत आसात SAA न्हयकारूंक 
जायना. 


aw 

तुमी पळयतात लोक कशे तरेन गैर मार्गान तशेच बेकायदेशीर 
रितीन वचत थंय घरां बांदतात. सरकारी यंत्रणां तांचेर आळाबंद 
BSH उणी पडटात. बेकायदेशीर घरां जांका घट्ट बुनियाद ना, जीं 
चिरे-फातर वा कोन्क्रीट घालून बांदतात, जांका सरकारी परवानगी 
ना आनी सरकाराचेंय नियंत्रण ना अशीं घरां star नैसर्गीक 
आपत्तीक सांपडटात तेन्ना कोसळून पडटात जशीं उत्तराखंडांत 
इस्मिकाच्या पानां भशेन बिल्िंगो न्हयेंत कोसळून पडल्यो. तशेंच 
घरां, दोंगोरभूंय कोसळून मातीयेंत गडप जालीं. कोणाचो पत्तो 
कोणाक लागलो ना. सोद चालूच आसलो तरी मनशांच्यो कुडी 
मेळूंक ना. म्हण्टात केदारनाथाक ९० आश्रम आशिल्ले ते सगळेच 
मातोयेभरवण जाले. केदें व्हडलें हें संकश्ट. सरकारान जर 
प्रामाणीक पणान उदरगतीच्या नितीचेर लक्ष केंद्रीत केल्लें जाल्यार 
तशेच बेकायदेशीर घरांचेर कारवाय त्या त्या वेळार केल्ली जाल्यार 
मनशांची जिवीत हानी इतली जावंक पावची नाशिल्ली. 


अमेरीकेक सदांच खंय ना खंय तुफानां, पूर येतच आसता. पूण 
तांची सरकारी यंत्रणां जागृत आसता. आपत्ती येंबचे ped 
खबरदारी घेवन लोकांक शिटकावणी दितात, तशेंच तांका दुसरे 
सुवातींचेर वचूंक जागृत करतात. अर्थीक लुकसाण तर जाताच 
जाता पूण मनशांचे प्राण वांचतात आनी मनशांची जिवीत हानी खूब 
उण्या प्रमाणांत जाल्ल्याची आयकूंक मेळटा. त्याच दिसांनी कॅनडा 
कालगिरी हांगा म्हापूर आयिल्लो. तांच्या सरकारी यंत्रणेन कळाव 
लायनासतना ७५,००० लोकांक सुरक्षीत दुसऱ्या जाग्यार व्हरून 
जिवीत हानी वांचयली. 
-A 


घुसमट : - अशोक रघुवीर चोडणकार 





e -- 7 0 र  - णि र्शक णणा कफ 





आमच्या भारत देशांत तशें जाल्लें खूब उणे प्रमाणांत दिसता. 
आमच्या देशांतलीं सरकारी यंत्रणां भ्रश्टाचारी तर आसात आसा 
नेचपरी चड निश्काळजीय आसा. आपत्ती येवपाची आसा म्हूण 
बबर आसतना लेगीत कांय वेळा मदत करपी आपातकालीन यंत्रणां 
सादूर रावनशि तशेंच गरजे वेळार पावपाक वेळ काडटात वा तांची 
तयारी सारको नासता. देखून जेन्ना आपत्ती येता तेन्ना मनशांक 
अकाली मरणां भोगची पडटात. सरकारान हे गोश्टीचेर लक्ष घालूंक 
जाय आनी मदतयंत्रणां सुदारपाचेर भर दिवंक जाय. 


हालींच हांवें खबरांपत्रांनी वाचलां की कांय वर्सा भितर दर्या उदकाची 
पातळी एक मिटर वाडपाची आसा. ही जर शिटकावणी आमी 
गंभीरतायेन घेनात आनी अचकोत तशें घडलें तर आमच्या गोंयच्या 
सगळ्या दर्या देगेर जीं कायदेशीर तशेंच बेकायदेशीर घरां, खोंपट्यो 
उबी रावल्यांत तांचेर केदो व्हडलो आकांत येबंक शकता हाचो 
विचारूच भयानक दिसता. तशी स्थिती वास्कोच्या बायणा वेळेर 
आशिल्ल्या खोपट्यांचेर आयिल्ली हांवे पावसा दिसांनी पळयल्या. 
अशीच स्थिती उत्तराखंड राज्यांत हालींच घडलेली आसा ती आमी 
विसरूंक फावना. 


कांय वर्सा पयलीं भारताच्या कॉम्पट्रोलर आनी ऑडीटर जनरल हाणें 
हिमालय पर्वताचेर Wa थंय दोंगोर कापणी करून कॉन्क्रिटाची 
जंगलां बांदल्यात तशेंच भागीरथी आनी अलखनंदा न्हंयांचेर 
कितलेशेच विज प्रकल्प उबारल्यात तांका उद्देशून राज्य सरकाराक 
आनी केंद्र सरकाराक शिटकावणी दिल्ली की पर्यावरण आपत्ती 


aw 

थंयसर केन्नाय येवंक शकता आनी AT हालींच उत्तराखंड आन 
हिमाचल प्रदेशांत हजारांनी लोक तशेंच भोंवडेकारांक भयानव 
आपत्तीक फुडो करचो पडलो तें आमकां खबरूच आसा आनी ते 
आमी प्रत्यक्ष टी.बी चॅनलांचेर पळयलां. तसोच प्रसंग आमच्य 
गोंयांत दर्या किनाऱ्यार रावपी भाव-भयणांचेर येंबचो न्हय म्हूण 
आमी हो उदका पातळी वाडपाचो प्रस्न लेगीत गंभीरतायेन घेवन 
आमच्याच भल्याखातीर नेटान फुडें SSH जाय आनी जीं जीं घरां 
झोपड्यो सामक्यो दर्या देगेक तेंकल्या तांका दुसऱ्या जाग्यांचेर 
व्हरपाची ATM करूंक जाय. सांगपाचें म्हणल्यार दर्या देगेबेल्या 
लोकांचे पुनर्वसन करप ही सरकाराची प्राथमीकता आसुंक जाय. 


पर्यावरणाचे भान दवरून आमी विकास सादूंक जाय, ना जाल्यार 
किते परिणाम भोगचे पडटात तें आमकां कळून आयिल्लें आसाच 


आनी ताका लागून ह्या विशयाचेर सरकार दुर्लक्ष करचें ना अशी 
आस्त आमी बाळगूंया! ७ 

भारताच्या सॅन्ट्रल क्रायम खात्याच्या २०१३ वर्साच्या अहबालांत 
नमूद केलां त्या नुसार सरासरी देशांत २२,००० बलात्काराच्यो 
घडणुको घडटात हातूंत मध्य प्रदेश, उत्तर प्रदेश आनी बंगाल 
सगळ्यांत चड बलात्कार जावपी पयल्या तीन राज्यांत बसतात. 
आयजकाल बायलांचेर तशेंच ल्हान-सान चलीयांचेर सामुहीक 
बलात्कार आनी मागीर तांचे खून केल्ल्याच्यो घडणुको खुबूच 
बाडल्यात. 


बारीक नियाळ केल्यार अशें दिसून येता को मनशाची दुर्बुद्धी आनी 
विकृत विचारसरणी चड करून असल्या कृत्यांक कारणीभूत 
आसात. आमी खंय तरी चुकल्यात देखून भुरग्यांचेर बरे संस्कार 
घालपाक उणे पडल्यात. विचार पद्दतींत विकृती आयिल्ल्या 
कारणान लोक वायट मार्गार वचपाक लागल्यात. तेच बरोबर 
आमचे कायदे कानून गुन्यांव करतल्यांक कडक ख्यास्त वा शिक्षा 
दिवपाक उणे पडटात हें कोणाच्यानूच न्हयकारूंक जायना. गरीब, 
दुबळे, बेकार पाड भुरगे जांका आड मार्गाची जोड सोपेपणी मेळटा, 
Ma, राजकत्यांचे, आनी जांचो वैचारीक स्तर सकल्या पांवड्यार 
पाविल्लो दिसता अशा लोकांकडसून असले गुन्यांब घडटात. 
आयज आमच्या देशांत असल्यो घडणुको परत परत घडटात हें 


AVA 


घुसमट : - अशोक रघुवीर चोडणकार ७७ 





8 — न 





z cfnm 


आमच्या देशाचें दुर्भाग्य जावन आसा आनी अत्याचार करपी मा 
ख्यास्त नासतना छाती फुलोबन भोंवतात. Tart वर्सा केसी न्या 
पालिकेत कारवाय जाय नासतना पडून उरतात देखून तांचे फाव 
आनी परत Waa करपाक मेकळे आसतात. आमच्य 
न्यायपालिकेच्या कार्यप्रणालीक लागून तांकां उरबा मेळद 
म्हणल्यार अतिताय जांवची ना. 


चायना देशांत बलात्कार करतल्यांक फांसीची ख्यास्त आसा आन 
बलात्काराच्यो केसी बेगीन निकालांत काडटात. आफगानीस्थानाव 
लेगीत ख्यास्त जाता पूण पिस्तुलाच्या फारान मारप. संयुक्त अरब 
अमिरात हांगा बलात्कार करतल्यांक ७ दिसा भितर फांसी दितात 
इंजिप्ताक बलात्कार करतल्यांक फांसीची ख्यास्त भोगची पडटा 
इराणाक फांसी दितात. कांय वेळा १०० चाबुकांचो मार आर्न 
बंदखण जाता. सावदी अरेबीयाक मरणाची ख्यास्त पूण एक 
आगळी वेगळी रीत म्हणल्यार मनशांनी बलात्कार करतल्याचेर 
जीव वचसर फातर मारप. प्रगतशील देशांत म्हणल्यार अमेरीका 
आनो युरोप खंडांत १० वर्सा ते मरण मेरेन कादय अशी तजवीज 
आसा. आमच्या केंद्र सरकारान हे बाबतींत कडक ख्यास्त दिवपाची 
तजवीज करूंक जाय. बलात्काराच्यो केसी जाता तितले बेगीन 
निकालांत काडपाची तरतूद करूंक जाय आनी तेच बरोबर 
निरपराधी मनशाक ख्यास्त जांवची ना हाची काळजी Gales जाय. 
आमचो देश पुरूशप्रधान देश अशें आमी मानतात देखून दादले 
मनीस बायलांक उणे लेखतात आनी आपले वर्चस्व गाजोवंक 
अत्याचार करतात. एक म्हत्वाची गजाल नदरेक येता ती म्हणल्यार 
ae 

पक्‍्कीम, मेघालय सारक्या पुर्वोत्तर राज्यांत बलात्काराच्यो 
डणुको ना म्हणल्यार जाता कारण तीं महिलाप्रधान राज्यां जावन 
आसात, देखून महिलांचेर अत्याचार घडना. 


आयज आमी कितलेश्याच व्यथा वेदनांनी बुडलेले आसात आनी 
माज अनेक समस्यांनी गुरफटलेलो पळयतात. सगळ्याक 
अशांती, असंतोश वाताबरण पळोवंक मेळटा. हाचे कारण 
हणल्यार मनशाचे दुश्प्रवृतीचे वाटेन वचपाचे संबंद वाडूंक 
॥गल्यात. हे प्रवृती पासून तांचेर आळाबंद हाडटले जाल्यार आमी 
गळ्यांनी आपल्या भुरग्यांचेर बरे संस्कार घडोबंक जाय. उच्च 
आदर्श, रिती-निती शिकोवप भोव गरजेचे. तशें जाल्यारूच 
Radia बदल घडोवन हाडपाक शकतले. जी शकती अनीत 
डणुकांचे कामांत लागल्या तीच शक्त जर आमी सकारात्मक 
[दभावाचे वाटेन बचपाचो मार्ग दाखोबपाक खर्च केली जाल्यार 
TWAT आमकां बरें वातावरण निर्माण करूंक यश मेळटले हातूंत 
बाव ना आनी तेच बरोबर सुखी समाधानी जीण जगपाक प्रोत्साहन 
Sah शकतले. 


mA काळार मनीस चड़ देवभक्त आसताले. देवाचेर उपाट 
[क्ती आनी मोग करताले. देवाचेर विस्वास हीच तांची उरबा 
ma. देखून वायट AMR सोंपेपणीं मनशाचें पावल 
डनाशिल्लें. आयज खुबूच fd बदल्लां. देव धर्म जायते जण 
ककत दाखोवपा खातीर करतात. सुवार्थाच्या हावेसांत मनीस घुस्पून 
बला. दुसऱ्यांचे कोणाक पडूंक ना. मनशाची शक्त दुसऱ्याचे बरें 

FIAT खातीर वावुरपाचें उणे जायत गेलां. देखून आयज समा 
विस्कटलेलो दिश्टी पडटा. आयज समाज एकठांय ना. फक 
दाखोवपा खातीर कसल्याय कार्यावळी निमतान दिश्टी पडट 
आमचे काळीज जर खऱ्यानीच साफ सुथरें, देवाचेर विस्वाः 
दवरून आसलेलें जाल्यार आमची परिस्थिती खुबूच वेगळ 
आसतली आशिल्ली आनी गैर वेव्हारांच्यो घडणुको जावंक पावच्य 
नाशिल्ल्यो अशें म्हाका तरी दिसता. 


आयज मनशां मदीं विचारक्रांती घडोवन हाड़पाची भोव गरर 
आसा. जो मेरेन आमी भुरग्यांक बरें कितें आनी वायट किते | 
समजावन शिकोवंक शकना तोमेरेन वायट मार्गार बचपी भुरग्यांचेः 
आमी आळाबंद हाडूंक शकना आनी समाजांत सुखशांतीच 
वातावरण निर्माण करूंक पावचे नांत. मनशांची चितनां दुशीत 
जाल्यांत देखून तांचे मन परिवर्तन He जातलें हाचेर लक्ष केंद्रीत 
करून समाजांत सुख समाधान स्थापीत करूं येता. हाचेर वेळ 
वेळार विकृतीचे दृश्परिणाम समाजा मुखार मांडून अर्थपुर्ण जीण 
जगपाचेर भर दिवंक जाय. सगळ्यो सुविधा आसून लेगीत मनशाच॑ 
विचार पद्दत सारको ना जाल्यार तो स्वता FSS भोगतलोच आर्न 
दुसऱ्यांकूय FSS दीत रावतलो. मनशाची अशुद्ध भावना, दुशीत 
मन सगळ्या समाजाक यातना भोगपाक लायता. तेन्ना आमकां बरे 
फुडारपण मेळप, सगळ्यांक एका बरोबर चलपाक शिकोवपी 
राष्ट्रप्रेम जागोवपी जाण्ट्यांची साथ धरप भोव गरजेचे. अशे 
घडल्यारू्र आमचो समाज एकठांय आनी मायेमोगाच्य 
वातावरणांत नांदपाक लागतलो. मनशांची चिंतन पद्दत सकारात्मक 

व्हाराचेर, वावराचेर आधारीत आसूंक जाय आनी नैतीक 
नबाबदारी तशेंच सांस्कृतीक नितीमुल्ल्यां सांबाळपाचें बळ आनी 
त्सा मनशाच्या खोल काळजांत रुजूंक जाय. फकत उपदेश दिल्यार 
R संस्कार घडटले अशें ना तर ते प्रत्यक्षांत आचरणांत हाड़पाचेर 
नक्ष केंद्रीत करूंक जाय. आमी आमच्या लिखणींतल्यान वा 
पाशणांतल्यान खूब कितें सांगून वतात पूण ताचो प्रभाव जावन 
मनीस ते वाटेन बता वा ना तें पळोबप तितलेंच म्हत्वाचे आसा. होच 
मार्ग आमकां विश्व शांतीचे मार्गार व्हरपाक कारणीभूत थारतलो हें 
पगळ्यांनीच समजून घेबपाक जाय. तेचपरी आमी सगळे धर्माचे 
नोक मिळून मिसळून एक आदर्श समाज, एक परिवार कशे 
ब्रातावरण निर्माण करूंक शकतले. दादले-बायलां, भुरगी एक 
कुटूंब कशीं रावत जाल्यार खुशालकायेचें जिवीत सदभावनेन 
पारूंक शकतले. सगळ्यांच्या सुख-दुख्खांत भाग घेवपाक पावतले 
आनी आमच्या देशाचें एक आदर्श रूप सगळ्यां मुखार दवरूंक 
शकतले. आमी सगळे अर्थपूर्ण जिणेची बाट चलपाचो प्रयत्न करूंया 
आनी सगळ्यांच्या तोंडार खुशलकायेचो हांसो हाडूंक वावरूंया | 

मार्गाचेर काळजी आनी निशकाळजी 


अकस्मात एक मोठ्ठो आवाज आयकूंक येता. हांब म्ह 
कंपुटरावेल्यान उठटां आनी घरा भायर येतां. म्हज्या घरा मुखार ` 
रस्ते आसात. थंयसर पळयल्यार अपघात घडला, र 
मोटारसायकल आनी एक मोटरगाडी अपघाताक सांपडटा अ 
एका मनशाक मार लागून रगत व्हांवता. चुरचुरे ! 


गोयांत रस्ते सदांच वेग-वेगळ्या कारणांक लागून खणिल्ले आसत 
आनी ते मागीर सारके करतना वयर सकयल जाल्ले आसतात. प 
बारीकसाणेन नियाळ केल्यार गोंयांत जे अपघात घडटात ते रस्त्य 
लागून जायनात तर मनशांच्या निश्‍्काळजेक लागून तशेंच वा 
चलयतना येरादारीची शिस्त पाळीनात म्हणून. 


हालींच्या दिसांनी कांय अपघात हांगा थंय भोंबतना म्हज्या नदरे 
दिश्टी पडल्यात. बेशिस्तपणान मोटारी तशेंच मोटारसायकली : 
स्कुटरी चलोवप हेंच ह्या अपघाताचें मुखेल कारण जावन आस 
चडशे अपघात मोटारसयकली आनी Sart जाल्ले दिश 
पडटात. जायते फावटां रस्ते बरे आसतात पूण वाहन चालः 
गाडीयेच्या वेगाचेर नियंत्रण दवरपाचें भान आपल्याच तंद्री 
आसतना विसरता आनी मागीर गाडी ताच्या नियंत्रणा भायर वच्‌ 
-A 

गाड़ी ताच्या नियंत्रणा भायर वचून अपघात घडटा. मोटारसायकली 
बा स्कुटर चलोवपी नवे तरणाटे तर वेगाच्या मर्यादीचेर भानूच 
दवरनात आनी ताका लागून दुसरो चलोबपी लेगीत कांय वेळा 
त्रासांत पडटा. अशें दिसता की रस्ते बरे नाशिल्ले जाल्यार इतले 
अपघात घडचे नाशिल्ले. मात्सोतरी वेगाचेर आळाबंद लागतलो 
आशिल्लो अशें म्हणूं येता. 


हालींच हांब पणजे बतना एका मोटारसायकल चलोवपी तरणाट्यान 
शिरदोणच्या चडतीचेर चडतना आपली मोटारसायकल एका 
गाडीयेच्या फाटल्यान SEA मोठ्यान मोकली आनी उसळून पडलो. 
हेल्मेट आशिल्ले म्हण तो वांचलो पूण गाडीयेक आनी ताका मार 
लग़लोच. तशेंच ताचें रगतूय व्हांबलें. बास्कोच्या एका रस्त्यार दोन 
स्कुटरी एका मेकाचेर आदळून दोगूय चलोवपी रस्त्यार बेशुद्ध 
पडिल्ले हांबें पळयलां. सांकबाळे एक तरणाटे चेडूं स्कुटर चलयतना 
एका टेंकराक आपटलें आनी थंय ताचो जीव गेलो. असोच 
एकट्याचो गाडी चलयतना दोळो लागलो आनी ताणें गाडी रस्त्याच्या 
कुशीक आशिल्ल्या झाडाक व्हरून मारली. गाडीयेचो सत्यानास तर 
जालोच, तेच बरोबर चलोवपी थंयच मेलो. अशे अपघात दिसपटटे 
घडत आसतात ते चलयणाऱ्याच्या निश्काळजेक लागूनच जातात 
हातूंत दुबाव ना कांय अपवाद GSCI. 


रस्त्यांचेर काळजी सगळ्यांनीच घेवपाक जाय आनी सगळ्यांनीच 
येरादारीचे नेम पाळपाक जाय. म्हजे घर चार रस्त्यांचे कुशीक आसा 
देखून म्हजे नदरेक आयलां की चार रस्त्याचेर हिसपाभायर अपघात 


FN 





घुसमट : -अशोक रघुवीर चोडणकार ८३ 





नेक ee 


घडटात. ह्या चार रस्त्यांचेर खूब सादूर रावप भोव गरजेचे. ए 
रस्त्यावेल्यान दुसरे वटेन वचूंक एक सेकंदाची गरज आसता. 1 
चलयणार आपलें भान दवरूंक विसरता की दुसऱ्या वाटेन लेग 
वाहन येवंक शकता. चलयणार आपलेच तंद्रीन वेगान गा 
चलयता आनी अपघाताक कारण थारता. रस्ते एकदम बरे सपा 
तर रस्त्याक लागून अपघात घड़टात अशें म्हणप चुकोचें. अपघ 
घडल्या उपरांत मागीर दोगूय चालक झगडूंक लागतात की आपः 
रस्तो मुखेल रस्तो, आपूण सवका चलयतालों, तूं खुब वेग 
आयलो, Sa होर्न वाजयल्लो, आदी. चार रस्ते म्हणल्यार सगळे 
रस्ते मुखेल रस्तेच आसतात हें मतींत दवरूंक जाय आनी ह 
रस्त्यांचेर विशेश काळजी घेवप भोव गरजेचें कारण गाडी, स्कुट 
मोटारसायकल खंयच्याय बाजून येवंक शकता हाचें भान दवरपा 
जाय. 


हालींच्या दिसांनी रस्त्यार मोटारी, स्कुटरी, मोटारसायकली, ट्रब 
आदी वाहनां खुपूच धांवतात. आजकाल चडशे सगळेच लोर 
आप-आपले वाहन घेवन कामाक वचूंक पसंद करतात. तशें 
भुरगे तरणाटे विद्यार्थी कॉलेजींनी स्वताचे वाहन घेवन वतात. कां 
तरणाटी भुरगी लायसन्स नासतना लेगीत वाहन चलयतात अः 
दिसून आयलां. ही व्हडली चूक त्या भुरग्यांची आनी तांच्या आवय 
बपायची. कितलेशोच चलयो-चले लायसन्स नासतना स्कुटर 
मोटरबायक चलयताना अपघाताक सांपडल्यात आनी आपलो जी 
वगडावन बसल्यात. मागीर आवय-बापूय रडून कितें फायदो 
आदींच कळजी घेतिल्ली जाल्यार कांय प्रमाणांत अपघात जावपाचे 

आंकडे उणे जातले आशिल्ले अशें स्पश्टपणान म्हणूं येता. 


आमच्या गोंयांत चड़शे रस्ते दोनूय अर्दान येवपाचे आनी वचपाचे 
आसात. मदीं डिवायडर आसना. जायते फावटीं ड्रायवर ओवरटेक 
करपाक वेगान गाडी चलयता आनी दुसऱ्या अर्दान येवपी गाडीयेचेर 
Seq मोकता. ही त्या saad निश्काळजीपणा. आमची 
सरकारी यंत्रणेन लेगीत रस्त्यांची काळजी घेवन सुदारप करप भोव 
गरजेचे. रस्त्यांचेर येरादारी आडखळी शिवाय जांवचे खातीर 
रस्त्यांचे मदी डिबायडर आसप भौच गरजेचें, कारण एक तर 
रस्त्यांचेर बाहनां Mars प्रमाण वाडत आसा आनी दुसरें 
म्हणल्यार ड्रायवर ओवरटेक करपाच्या नादांत जायते फावट 
सामको रस्त्याच्या मदेंगाद येता आनी दुसऱ्या ACA फुडल्यान 
येबपी बाहनांक आडखळ निर्माण करता. अश्या वेळार अपघात 
जावपाची चड शक्यता आसता. मदीं डिवायडर आसत जाल्यार हें 
घडये घडचें ना आनी अपघात जांबचे नांत अशें म्हणूं येता. 


आमी सगळ्यांनी शिस्त बाळगून, येरादारीचे नेम पाळून वाहनां 
चलोवपाक जाय हें मतीत दवरूंया आनी अपघात घड़चो न्हय म्हण 
आप-आपले तरेन काळजी घेवन वाहन चलोवपाचे यत्न करूंया 
आनी खुशालभरीत जिवीत सारूंया! 9 


FN 

कोंकणी भास : सेवकांनी राणीची सेवा करत रावचें. 


दाल्गादो कोंकणी आकादेमीचे पुरस्कार २०१६ भेटवण सुवाळयांत 

मुखेल सोयरे गोंय आनी दामांवचे भीस्म सायब भोवमानेस्त 
फिलीप नेरी फेर्रांव हांणी आपल्या उलोवपांत म्हणलें कीं कोंकर्ण 
भास ही एक राणी आनी लिपीयो तिच्यो दासी सेवक. सेवकांर्न 
राणीची फकत सेवा करीत रावचें आसता. आमी सगळ्यांर्न 
आमची मोगाळ भास कोंकणी जिती-जिवी उरची म्हूण तिचो आप- 
आपले तरेन सांबाळपाचो यत्न करूंक जाय. हें करतना लिपीयांच 
वाद He येवंक जायना. कोंकणी भास आमची अस्मिताय, आमची 
संस्कृताय तिगून दवरपाक आदार दिता. आमचें कर्तव्य आमी 
कोंकणी भास सांबाळून दवरपाचें. लिपी खंयचीय आसूं, ती कोंकणी 
फुलपाक बादक थारूंक जायना. आमी आमच्या घरांत कोंकणी 
उलोवंक जाय जेणेकरून भुरगीं कोंकणी उलयतलीं आनी कोंकणी 
सगळ्यांच्या ओंठार-जिबेर खेळटली. 


कोंकणी ही कोंकण भूंयची भास आनी गोंय जावन आसा हे अप्रूप 
भाशेचें मुळपीठ. हांगा सगळेच कोंकणी उलयतात पूण बरयताना 
देवनागरी, रोमी लिपांचो आधार घेतात आनी कांय जण मराठी 
भाशेत बरयतात आनी तिवूय राजभास जांवची अशें कांय जाणांचे 
मत आनी मागणी आसा. बारीक नियाळ केल्यार अशें दिसून येता 

की आमी बेश्टेच कोंकणी-मराठी भाशे खातीर झगडटात. हातूंत 
कांय जणांचो सुवार्थ लिपलेलो आसता. कोंकणी जाय म्हणप्यांभितर 
लेगीत कितलेशेच गुट आसात जांब ती देवनागरी वा रोमी लिपी. 
तेच परी मराठी भास. हाचोच अर्थ आमचो सुवार्थ सादपाक अमकां 
कोंकणी आनी मराठी जाय काय किदें अशें म्हणपाक खूब सुवात 
मेळटा. 


THAR कितलींशींच वसां पुर्तुगेजांनी आपली हुकुमशाय गाजयली. 
तरीपूण इतलीं वर्सा गोंयांत सगळेच कोंकणी उलयताले पूण चड़शे 
लोकांचो कोंकणीत बरोबप वा वेव्हार जायनासलो. क्रिस्ती भाव 
आपल्यो चिट्यो रोमी कोंकणींत बरयताले आनी हिंदू भाव मराठीत 
बरयताले. पूण कोंकणी देवनागरी लिपीत कोणूच बरयनाशिल्ले 
म्हणल्यार जाता. कांय अपवाद आसं येता. खरेंपणी कोंकणीचो 
बापर चड केलो तो म्हणल्यार क्रिस्ती भावांनी. हिंदू भाव फकत 
कोंकणी उलयताले पूण क्रिस्ती भावांनी कोंकणी भास तियात्रां 
मळार उपेगांत हाडली, कातारां तशेंच चिट्यो बरोबपांत आनी 
मागीर ईंगर्जानी धामीक प्रबचनां दिवपाक. पुर्तुगेज राजवटीत 
कितलीशीच पुस्तकां उजबाडाक आयलीं तिंबूय रोमी कोकणीत. 
ताका लागून क्रिस्ती भावांचे कोंकणी सरी आत्मियतेचें नातें आसा 
आनी ती तांणी सांबाळून दवरल्या म्हणल्यार अतिताय जांवची ना. 


कोंकणी गोंयची राजभास आनी देवनागरी तिची लिपी जावन आसा. 
पूण सरकारी पातळेर चड़शी उपेगांत हाडिल्ली दिसना. वेव्हार 
सगळी इंग्लीश भाशेंत चलता. शिक्षणीक मळार लेगीत कोंकणी 


aw 

शिकप खूब उणे प्रमाणांत आसा. शिक्षणीक माध्यम खंयचे आसत 
हाचेर खूब भासाभास चलता पूण आयज मेरेन ताचेर कांयच निर्णः 
घेबंक ना. इंग्लीश माध्यमांतल्या इस्कोलांचे अनुदान बंद करपाव 
कांय जणांची सरकाराकडेन मागणी आसा. पूण प्रस्न असो आस 
की आमची मांयभास खंयची. कोणाक जाय देवनागरी कोंकणी तः 
कोणाक जाय रोमी कोंकणी आनी कांय जाणांक मराठी जाय. तः 
भुरग्यांनी खंयच्या मांयभाशेंतल्यान शिक्षण घेंबचें हो एक प्ररू 
सगळ्याकूच सतायत आसता. तेच बरोबर खुबशे पालक आपल्य 
भुरग्यांक इंग्लीशींतल्यान शिकवपाचेर भर दितात कारण 
इंग्लीशीतल्यान शिकल्यार तांचो PS घडूंक पावतलो, आपर्ल 
भुरगी फटाफट इंग्लीशींतल्यान उलोवंक शकतलीं असो तांच 
समज आसा आनी तातूंत तथ्य आसा अशेंच दिसता. देखून भाश 
माध्यमाचेर कोणाचेच SSH लक्ष आसा अशें दिसून येना आर्न 
कोणाक ताचें पडलेलें ना अशेंच म्हणचे पडटलें. 


गोंय स्वतंत्र जावन ५७ बरसां जावन गेलीं. सगली राष्ट्रां उदरगतीच 
वाटेर आसात आनी आमी आजूनमेरेन जातीवाद, भाशाबाद 
लिपीवाद, धर्मवाद हातूंत FIA रावल्यात हें ISA लक्षण न्हय. 
आमी सगळे भेदभाव करीत रावल्यार Hard फुडें बचूंक पावचे 
नांत. आमी कोंकणी भाशेची सेवा करतना आमी आमची काळजां 
उगती करून मायेमोगान वावुरल्यार प्रगतीचे मार्गार चलतले आनी 
समाजांत कडूपण नासतना खुशालकायेन नांदतले हें मतीत दवरून 
फुडें वचत MGA आनी देशाक उदरगतीचे वाटेर व्हरूंया. 

आवयभाशेचे व्हडपण 


दिसपट्टे जिवितांत दीस-रात आमच्या ओंठार-जिबेर घोळटा ती 
म्हणजे आमची आवयभास. ल्हानपणासावन आवयचें दूध चुसतना 
आमी हे भाशे सांगाता एकजीव जाल्ले आसा. आमकां आमची 
आवय जितली मोगाळ तितलीच आमच्या भाशेंतलीं उतरां गोड 
आनी म्होबाळ लागतात. खरें म्हणजे आमची आवय आमचें जिवीत 
घड़यता कारण आमच्या संस्कृतीचो गाभो आमचे आवयभाशेचेर 
आधारिल्लो आसा. आवय भाशेंतली Sat फकत ओंठार-जिबेरूच 
न्हय तर आमच्या आंगापांगांत घोळटात आनी ताका लागून आम्च्या 
लोक नाचाक नेट येबंक पावता. आमचें जिवीत खेळपाक लागता. 
आमच्या ताळ्यांतल्यान चैतन्यभरीत गितां स्फुरून भायर सरतात 
आनी उल्हासभरीत जिवीत सारपाक वाट मेळटा. जेन्ना जेन्ना 
ईश्वराकडेन संबंद जोड़पाचो यत्न आवय भाशेंतल्यान जाता तेन्ना 
आमची प्रार्थना फकत आमच्या तोंडांतल्यान न्हय तर काळजाथावन 
भायर सरता. काळजाक स्पर्श करून भायर सरिल्ली हीं उत्रां भौच 
फळादीक आनी परिणामकारक थारतात. देखून आवय भाशेक एक 
आगळे-वेगळे म्हत्व आसा आनी हाची सर दुसऱ्या खंयच्याच 
गजाली वांगडा करूं नजो अशे मानचेंच पडटलें. 


gia एक कोकणी मनीस जाल्ल्यान आवय भाशेचें व्हडपणाचेर 

उजवाड घालतना साबार गोंयकारांच्या काळजाच्या कों 
भाशेचेर आपशीच लक्ष केंद्रीत जाता. आमकां गोंयकारांक वा 
कोंकण किनारपट्टेर रावपी लोकांक आवय भाशेचे म्हत्व म्हणजेच 
आमगेल्या कोंकणी भाशेचें म्हत्व. देखून आमी हे भाशेचे म्हत्व 
समजून घेवप भोव गरजेचें जावन आसा. 





हे भाशेच्या विकासा खातीर जाणी जाणीं योगदान दिलां त्या समेस्त 
मानेस्तांक आमी दिनवासूंक जाय. आमचे भाशीक मळार वावुरपी 
म्हालगडे म्हणल्यार फा. सेबेस्तियांव दालगादो, फा. थोमस 
स्टिफन्स, शेणय गोंयबाब, रवींद्र केळेकार, फा. आंतोन पेरेरा, 
मनोहरराय सरदेसाय, डॉ. र. वी. पंडीत, चा.फ्रा. द कोस्ता, डॉ. 
ओलिविन्ह गोमीस. तेच भशेन प्रसार आनी प्रचार माद्यमावरवीं भौ. 
युसूफ अ. शेख, पंढरीनाथ दामोदर लोटलीकार, शंकर भांडारी, 
गुरुनाथ केळेकार, प्रभाकर तेंडुलकार, इवाग्रियो जॉर्ज, चंद्रकांत 
केणी, दिलीप बोरकार, फा. फ्रेडी जे. द कोस्ता, यशवंत पालेकार, 
फेलिसियो कादोंझो आदी मानेस्तांचें योगदान आमच्यांनी विसरू 
नजो. मंगळुरांत बाब एरीक ओजारियो, fect रिमंबस आनी 
मेलवीन रोड्गीस हांणी कोंकणी समाजांत जागृताय हाडून आप- 
आपले परीं कोंकणी संस्कृताय परजळीत दवरपाचो भौच 
प्रभावशाली पद्दतीन वावर करून दाखयला. आमी कोंकणी लोक ह्या 
मनशांचे भोव उपकारी जावन आसात. ह्या मानेस्तांक लागून 
कोंकणी भाशेच्या व्हडपणाचेर उजवाड़ पडूंक पावलो. तेच भशेन 
आमचे तियात्रिस्त भाव-भयणां म्हणजे पाय तियात्रिस्त, लुकाजिन्ह 
रिबेरो. एम बायर, ओफेलिया डिसोजा, त्या भायर आल्फ्रेड रोज, 


awa 

उल्हास gaia, रामानंद रायकार, आलेन कोस्ता, तेच परीं माडार 
सूर काड़पाक गेल्लेकडेन ताळो फुलोवन गावपी आमचे रेंदेर भाव 
आनी हेर कांतारिस्तांक लागून कोंकणी भाशे सांगाता आमच्या 
संस्कृतीक मळार उर्बा उमेद मेळत रावली. कोंकणी भास आमच्या 
म्हणजेच Wet कोंकणी समाजाच्या स्वाभिमानाची भास. ती 
आमचो स्वास. संवसारांत जांणी जांणीं आपली भास शेणयल्या त्या 
समाजाचें अस्तित्व AVS जालां. त्या समाजान आपलो स्वाभिमान 
आनी पुरुशार्थ वगडायला. व्हड गर्वान मान वयर काडून चलपाचें 
बळ त्या समाजांत उरलें ना. भावानो आनी भयणांनो मतींत दवरात 
आमगेले आधुनीक कोंकणी साहित्याचे म्हालगडे शेणय गोंयबाब 
हांणे सांगिल्ले प्रमाण 'आमी बाबत कुळां न्हय'. कोंकणी मनशांनी 
संबसारांत नांव जोड़पा असलें कार्य करून दाखयलां. 
आंतरराष्ट्रीक मळार कोकणी मनीस नखेत्र कशें जावन 
लिकलिकलां. फादर ऑफ हिप्नोटिजम म्हणून आयज व्हडा 
मनशाक आमी पाचारतात तो आबे फारिया आमगेल्या, ह्याच 
कोंकणी भूंयचो पूत जावन आसा. 'कातर रे भाजी' ह्या कोंकणी 
उत्रांनी आंतराष्ट्रीक मळार व्याख्यान दिवपाक आबे फारियाक जी 
स्फूर्त मेळली ताचेर विसर घालूंक फाबना. हाची दखल घेवन आमी 
जाणून घेबपाक जाय की आवय भास जिवितांत भौच महत्वपूर्ण 
आसा. हाकाच लागून आवय भाशेचें व्हडपण म्हणपाक जाय. 
आवय भाशेंतल्यानूच जिविताक SAM पांबड्यार वचपाक प्रेरणा 
मेळूंक पावता. ही गजाल संवसाराच्या शिक्षण तज्ञांनी तशेंच 
मनोविग्न्यानाच्या मळार वाबुरपी मानेस्तांनी मानून घेतल्या. आयज 
शिक्षणीक मळार कोकणी भाशेचो वापर ज्या प्रमाणांत जावंक जाय 

आसलो तशेंच कोंकणी भाशेंतल्यान शिक्षण दिवपी शाळो व 
इस्कोलां ज्या वेगान वाडपाक जाय आसली तशे जालें ना ह 
आमकां काळजी करपा सारको गजाल. 








य-द 





कोंकणी मनशाच्या जिवितांत कोंकणी भाशेचो वापर पावला 
पावलार जाता हातूंत दुबाव ना. पुणून काय म्हत्वाच्या मळांचेर ज्या 
प्रमाणांत आमचे भासेचो वापर जावंक जाय आसलो तो जाल्लो 
दिश्टी पडना. गोंयची राजभास कोंकणी आसून लेगीत गोंयच्या 
प्रशासनाची भास अजून मेरेन कोंकणी जावंक पावली ना हाची 
कारणां सोदची पडटली. हे बाबतींत फकत प्रशासन अधिकाऱ्यांक 
दोश दिवंक उपकरना. गोंयांत कोंकणी समाजांत कोंकणी भाशेचो 
पत्र वेव्हार रोमी भाशेंत करपाची संख्या भौच व्हड आसा आनी हे 
भोव संख्येक सरकारा लागीं रोमी लिपीत dae करपाची 
मेकळीक ना. ताका लागून प्रशसनाकडेन आपले भाशेंत वेव्हार 
करपाच्या वावरांत ते दबून दबून शे उरल्यात. जो मेरेन हे भोव 
संख्येक ही सुविधा उपलब्द जांवची ना तो मेरेन प्रशासनीक मळार 
कोंकणी भाशेंतलो वेवहार अर्दकुटोच उरतलो. राष्ट्राच्या हेर 
समेस्त राज्यांनी आप-आपले भाशेक संपूर्ण भोवमान जोडून दिला. 
फकत गोंयांत हो घुस्मटमार कित्याक? आमी आमचे भाशेचे 
व्हडपण समजूंक फाटीं उरल्यात काय वा कांय बेंतभर लोकांच्या 
सुवार्थाचो परिणाम आमकां भोगचो पडटा? ह्या गजालीची तोड़ 
म्हणजेच रोमी लिपींतल्या कोंकणीक सरकारी मान्यताय. पुणून 
इतल्यानूच काम सोंपचें ना. जे सरकारी अधिकाऱ्यांक कोंकणी 
भाशेत वावुरपाची तालीम दितात तांकां रोमी लिपींतल्यानूय वेबहार 
AAA 

करपाची तरतूद आसूंक जाय. जाल्यारूच आमचे यत्न परिपूर्ण 
जातले आनी आमी आमचे मांयभाशेक पुरायपणान अभिमानाची 
सुवात दिवंक पावतले. आपले मांय भाशेचें व्हडपण समजून घेवपी 
मनीस केन्नाच हे गजालीचेर दुर्लक्ष करचो ना. फकत ह्या मळार उभी 
जाल्ली सुवार्थाची वणत मोड़पाक जाय. ह्या वावरांत आमगेल्या 
तरणाट्यांचें योगदान भौच म्हत्वाचे. आमची उच्च शिक्षण घेवपी 
विद्याथीवर्गान कोंकणी वाचपाक आनी बरोवपाक सुरू करूंक जाय 
तेन्नाच आत्मियता जुळून येतली आनी आमगेले तरणाट्यांक शक्त 
मेळटली. कांय गोंयकार छाती फुलोवन म्हण्टात की आमी 'नीज 
TPR आनी गोंयकारपणाच्यो सबलती झोपय मारून घेवपाचो 
यत्न करतात. पूण भौशीक मळार ते कोंकणी उलोवंक लजतात. हे 
बिशीं खंत प्रगटावन फा. तिओ फेरनान्दीस म्हणटात: 'गोंयकारांनी 
कोंकणी आवय-भास उलोवंक लजचें कित्याक ? भुरग्यांक पासून 
इंग्लीश उलोवंक शिकयतात जाल्यार म्हजें आयक गोंयकारा- ‘qa 
कात बदलली म्हण तुजी जात बदलची ना' जें तूं उलयता तें तुज्या 
करण्यांनी करून दाखय. थोड़े गोंयकार म्हण्टात कोंकणी वाचूंक 
येना. जाल्यार तूं खरो निजाचो गोंयकार न्हय. कित्याक, जाका 
कोंकणी उलोबंक येता ताका कोंकणी वाचूंक-बरोवंक येवंकूच 
जाय. कोंकणी आमची आवय भास आनी जर तूं खरो कोंकणी 
आवयचो पूत जाल्यार तुजे आवय भाशेक विसरचो ना.' ते फुडे 
सांगतात 'जरी तर आमची मांयभास जिबी उरतली जाल्यार 
कोंकणींतल्यान छापून येतलीं पुस्तकां, मासिकां, wat दर एक 
TPR वाचून आपलो तेंको दिवंक जाय. एक कोंकणी बरोवपी 
आपल्या बरोवपांनी आपली आवयभास जिबी दवरता आनी 

सुद्रायता. आनी वाचप्यांनी हीं पत्र-मासिकां विकत घेवन वाचलं 
जाल्यार पत्रांच्या कारभाऱ्यांक स्फुती मेळटा आनी वाचतल्यांर्च 
कोंकणी भास सुळसुळीत आनी जिबी उरता 
(http://teofernandes.blogspot.com) 


आयज दिसपट्टे जिवितांत कोंकणी भाशेचो बापर करपी लोक 
भारताच्या चार राज्यांनी शिंपडून पडलेलो आसा. गोंय तशेंच 
महाराष्ट्रा, कर्णाटका आनी केरला ह्या राज्यांनी कोंकणी मनीस 
आपली जीण सारता. भारत देसांत वेग वेगळ्या क्षेत्रांनी नांव 
जोडिल्ले भौवमानेस्त गिरीश करनाड, एम. वी. कामथ, भारत 
भुशण, लिना चंदावरकर, टी. एम ए. पै, मार्गारेट आलवा, ऑस्कर 
फेर्नानदौस, आदी कोंकणी मनीस जावन आसात. ही आमकां 
सगळ्यांक SST गर्वाची गजाल जावन आसा. दिसपट्टे जिवितांत 
ते आवयभाशेचो वापर करतात. ते कोंकणी उलयतात आनी 
कोंकणी भाशेन बरयतात. परिस्थिती प्रमाण ते साहीत्य निर्मितीत 
वेग वेगळ्या लिपीचो उपेग करतात. आमच्यो उलोबपाच्यो अनेक 
शैलौ आसात. ह्यो कोंकणी भाशेच्यो बोली जावन आसात. म्हणजे 
अनेक बोली आनी अनेक लिपी आमचे भाशेक घटाय दिता. 
अनेकतायेंत एकतेचे हें एक स्वरूप म्हणूं येता. आपलीच बोली 
सव॑श्रेश्ठ आनी आपूण वापुरता तीच लिपी सगळ्यांनी आपणाबंक 
जाय म्हणपी लोकांक दुरदुश्टी ना म्हणचे पडटलें. हे मनीस कोंकणी 
भाशेच्या फुडाराक घातक जावन आसात आनी आमी चड़ करून' 


आमच्या तरणाट्यांनी ह्या मनशांच्या विचारसरणीक बळी पडचे 
न्हय म्हूण हांव मागतां. 

लिपीच्या बंधनाक लागून भाशेच्या संपूर्ण विकासाक बाधा येता ही 
खंतेची गजाल आनी हाका लागून दुबाव नासतना कोंकणी भाशेच्या 
व्हडपणाचें चित्र पिंजूंक लागता. म्हज्या असल्या कोंकणी 
भक्ताच्यान ही दुर्दशा सोसूं नजो देखून हांव हो प्रस्न जाता तितले 
बेगीन सुटाबो करचो अशी ACERT लागीं कळकळीची मागणी 
करतां. 


नामनेचे कवी बाकोबाब बोरकारांच्या Sarat: 


'गोंय आमचे मुळ पीठ 
कोकणी आमची भास 
कोंकणी संस्कृताय 
आमच्या जाण्ट्यांली मिरास 


बाकीबाब बोरकारान जायत्या भासांनी आपलें बरोबप केलें पूण 
दिसपट्टे जिवितांत कोंकणी भास सोडली ना. शेकी आपलें तें 
आपलें. बाकीबाबाक राष्ट्रीय साहित्य अकादेमीचो पुरोस्कार मेळूंक 
पावलो तो फकत तांगेल्या कोंकणी भाशेंत केल्ल्या बरपावळीक 
लागून. म्हण्टकच आमची आवयभास आमच्या मनशांक व्हडपण 
जोडून दिता. ती आमगेली प्रेरणास्त्रोत, ती आमच्या व्यकतीमत्वाची 
घटाय. 


zaa नासतना, कोंकणी किनारपट्टेर बसलेल्या आमच्या गोंयची 
भास कोंकणी आनी ताचें अस्तित्व सांबाळपाचें म्हत्वाचे काम 

राजनितीक मळार जालां. हे विशीं आमी डॉ. जॅक द सिकेरा, श्र 
तेवतोन पेरेरा आनी तांच्या वांगडच्या लोकांक दिनवासूंक जाय. 


गोंयचे विलिनीकरण जायनास्तना गोंयची भास आनी गोंयच 
संस्कृताय सांबाळपाच्या वावरांत तांची म्हत्वाची भुमिका आस 
तांगेल्या ह्या इतिहासाक म्हत्वाच्या वावराक लागून आमगेल्या ह 
सुपृल्ल्या प्रदेशांत आमी आयज कोंकणी भाशेंतल्या सुस्कार घेतात 
दिसपट्टे जिवितांत विंगड विंगड मळांचेर आनी विंगड विंग 
थरांचेर कोंकणी भाशेचो वापर करतात, आमगेल्या आवः 
भाशेतल्यान आमच्या खोशेचे उमाळे आमी व्यक्त करतात. 


हे धांवपळीचे युगांत मनीस धांवत आसा पुणून आमगेल्या भाशेच्य 
मळार मर्दीच थांबल्यात हाची जाण आमकां ना शी जाल्या. 3 
बाबतींत आमी आमच्या मजगतीं जागृताय निर्माण करप हें भौ 
गरजेचे. हे दिकेन दालगादो कोंकणी अकादमीन म्हत्वाचे योगदान 
Rai ही एक व्हड खोशेची ग्जाल. देखून वाबुरपी समितीच्य 
वांगड्यांक विशेश करून भौ. प्रेमानंद लोटलीकार, तोमाझीन 
कार्दोझ हांकां परबीं फ़ावो जातात. तांच्या वाबराक आमी सगळ्यां 
तेंको दिवपाक जाय. फा. प्रताप नायकाच्या अध्यक्षपणा खाला फा 
स्टेफन्स कोंकणी केंद्र सतत कोंकणी भाशेची सेवा करता तें fees 
पडटा. जाणा जायात को कोंकणी भाशेची सेवा करपी मानेस्तां मदी 
मतभेद आसत, पूण दुबाव नास्तना तांचो वावर तोखणाय करपा 
सारखो आसा. हे मनीस आनी ह्यो साबार संस्था म्हणजे आमच्या 
भाशेचे आनी आमगेल्या संस्कृतायेचे राखणदार जावन आसात. 

सुमार साडेचारशें वर्सा गोंयां आमी परकी शक्तीचे गुलाम जावन 
उरले. आमी अखंड भारता बरोबर एकजीव जावंक पावले नांत. 
आमची पाळां-मुळां भारतीय संस्कृतायेत आसात. आमची 
संस्कृताय ही भारतीय संस्कृतायेच्या आंगाचो एक भाग जावन 
आसा. पुर्तुगेज सत्तेच्या काळांत आमचे भाशेक आनी आमच्या 
संस्कृतायेक फुलपाक मेकळीक नासली. गोंय मुक्‍ती उपरांत 
परिस्थिती बदल्ल्या. आमकां राजनितीक स्वातंत्रताय मेळलें पूण 
आमची मानसीकताय भौच व्हड़ा प्रमाणांत गुलाम जावन राविल्ल्या 
परी उरली. हे गुलामपणांतल्यान पुराय मुक्ती जोड़पाची अत्यंत 
गरज आसा. समेस्तांनी आपल्या मांयभाशेचें म्हत्व जाणून घेवपाक 
जाय. 


कोंकणी साहित्याचे म्हालगडे श्री. वामन रघुनाथ वर्दे वालाबलीकार 
हांच्या ATA उगडास जाता. तांणी सगल्या कोंकणी लोकांचो 
एकवट करूंक, जांब हिदू बो क्रिस्तांब धर्म वो जात मानीनास्तना 
एक मिसांव थारायलें. तांणी एकट्यान हें झूज लड़यलें आनी ह्या 
खातीर साबार कोंकणी पत्रकां बरयली. तांकां पयलो-वयलो 
आधुनीक कोंकणी साहित्यकार मानतात आनी मोगान शेणै गोंयबाब 
म्हण पाचारतात. असल्या म्हान मनशांची आयज कोंकणी 
समाजाक अत्यंत गरज आसा. 


आमच्या राष्ट्राच्या संस्कृतायेंत आमच्या भुरग्यांची पाळां-मुळां 
घट्ट धरूंक जाय जाल्यार मांय भाशेंतल्यानूच तें चड बरें शक्‍य 
आसा. आयचीं कोंकणी मातीयेंतलीं FO ही आमची फुडली 

पिळगी. आमी तांकां भारतीय संस्कृताये पासून तोडलीं जाल्यार 
कोंकणी संस्कृतायेचो फुडार कितें ? जें दायज आमी राखून दवरूंक 
सोदतात, वाडोबंक पळयतात तें कोणा खातीर? ही जोड 
कोणाखातीर जोडपाची, जांकां फाल्यां ताची पर्वाच नासतली तांचे 
खातीर? आमी भारतीय संस्कृतायेचे बुनयादीचेर भुरग्यांक घट्ट 
उबे करतले जाल्यार कोंकणी शिवाय पर्याय ना. कोंकणी मनशाच्या 
कोंकणी उच्चारांतल्यानूच कोंकणी संस्कृतायेचो परमळ येतलो. 
आमच्या भाशेचो आमी आमच्या संस्कृतायेचो परमळ संवसारभर 
फांकपाक जाय. जाल्यारूच संवसारांत आमी प्रतिश्ठा जोडूंक 
पावतले. ही प्रतिश्ठा फाव जावपाक कोंकणी मनशाक कोंकणीचोच 
आधार चड म्हत्वाचो थारतलो हातूंत दुबाव ना. 


आयज आमचे मुखार अनेक आव्हानां आसात. कोंकणी भाशेचे 
फुडाराचेर नदर मारून फा. उबाल्दो फेर्नान्दीस हांणी कांय फुडाराचीं 


आव्हानां मांडल्यांत ताचेर नदर घुंबडावया. ती जावन आसात 
अशी 


अ) आयज आमची तरणाटीं शाळेंत कोंकणी शिकतात, शुद्ध 
कोंकणी बरयतात आनी वाचतात ही एक उमेदिची खबर. तेच 
खातीर आमचे तरणे पिळगे मदें आनीक जागृताय हाडप गरजेचे. 


ब) आयच्या तरणाटयांक शुद्ध रितीन कोंकणी बरोबंक उत्तेजन 
दिवप चड गरजेचें. हे खातीर तरणाट्यांच्या फायद्याक शिबिरां घडून 
हाडची, तांकां कथा, कविता, लेख बरोवपाक शिकोवचें. 

क) शाळेंत आनी कॉलेजीत शिकतल्या भुरग्यां मदीं कोंकणी 
बाचपाक आनी कोंकणींत भाशणां दिवपाक नवी संदी रचची. 


ड) काझारांक, tes, wae आमी बोली करतात ती 
कोंकणींतल्यान आसची. 


इ) कोंकणीचे लिपीचो प्रश्‍न आमकां सतयता, दोशी करता. म्हजी 
आवय घरांत विस्तीद घालताली आनी भायर वतना कापड 
न्हेसताली. कितेंय न्हेसली जाल्यार ती सदांच म्हजी मोगाची आवय. 
कोंकणी आमी कन्नड, देवनागरी वो रोमी लिपीतल्यान बरयली 
जाल्यार ती सदांच आवय भास आमची. लिपीक लागून मन कडू 
करून रावप आमचे आवय भाशेचेर एक व्हड अपराध. 


फ) लोकांक आवड़टलीं बरोवपां wie जाय, वेग-वेगळ्या 
समाजांक रुचतले विशय दिसूंक जाय. 


ग) कोंकणीच्या सगट पुता-धुबांनी एकठांय जावन कोंकणीक एक 
नबो फुडार TSH हाताक हात दिवन एक फुलती जीण रचूंक जाय. 
लिपीचो वाद कुशीक दवरून, आमी एक नवो एकवट घडचो आसा. 
हेंच आव्हान कोंकणीभाशेच्या मोग्यांचें. 


कविराज मनोहरबाबान आमकां सांगलां: 
सगल्यो बोली आनी भासो 
मानल्यो जरी आपल्यो Heat 

आवय-भाशेक दिता सुवात काळजाच्या बसकार 
तोच तो खरो गोंयकार. 


जिवितांत प्रत्येक मनशाक आपली आवय भास व्हड जावन आसा. 
समाजीक मळार तिचो वापर करून तिचें व्हडपण तिगोवन 
दवरपाच्या वावरांत आमचें सगळ्यांचे योगदान आसूंक जाय. 
आवय भास म्हणजे आमच्या काळजाच्या सुस्काराची भास. आवय 
भास म्हणजे आमचे प्राण! ह 

